

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ
الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

”دین کی ضروری باتیں“ (part 04c)

229 ”حضرت امام مہدی رَحْمَةُ اللَّهِ عَلَيْهِ خَلِيفَهُ (caliph) ہونگے“

جب قیامت قریب آئے گی، اُس وقت عیسائی (christian) طاقت میں ہونگے۔ عیسائیوں کا ایک گروہ (group) ملک روم پر حملہ کر دے (یعنی جنگ کرے) گا اور کسی جگہ پر قبضہ بھی کر لے گا (یعنی اپنی حکومت (government) بنا لے گا) پھر مسلمان، عیسائیوں کے دوسرے گروہ (other group) کے ساتھ (جو پہلے گروہ کا دشمن ہو گا) مل کر پہلے گروہ سے لڑائی کریں گے، لڑائی بہت زبردست ہوگی اور مسلمان جیت جائیں گے۔ جو عیسائی مسلمانوں کے ساتھ مل کر جنگ کر رہے ہونگے، ان میں سے ایک شخص صلیب (cross) کو اٹھا کر کہے گا کہ صلیب غالب آگئی ہے (یعنی یہ جنگ ہم نے صلیب کی وجہ سے جیتی) پھر اسلامی لشکر میں سے ایک شخص غصے میں آکر صلیب توڑ دے گا (اور کہے گا کہ ہم کلمہ طیبہ (یعنی لَا إِلَهَ إِلَّا اللَّهُ مُحَمَّدٌ رَسُولُ اللَّهِ صَلَّى اللَّهُ عَلَيْهِ وَسَلَّمَ)) کی برکت سے جنگ جیتے ہیں) پھر روم کے عیسائی مسلمانوں کے ساتھ کیا ہو ا وعدہ (promise) توڑ کر جنگ کے لیے آجائیں گے۔ (سنن ابی داؤد، الحدیث: ۴۲۹۳-۴۲۹۲، ج ۴، ص ۱۳۹-۱۳۸ مع مراۃ، ص ۷۳ ۲ تلخیصاً)

اس دوسری جنگ میں عیسائیوں کے دونوں گروہ (group) مل جائیں گے اور مسلمانوں کے بادشاہ شہید (یعنی اللہ پاک کی راہ میں لڑتے ہوئے قتل (murder)) ہو جائیں گے پھر شام میں عیسائی حکومت آجائے گی۔ باقی مسلمان مدینہ پاک چلے جائیں گے اور عیسائی مدینہ پاک کے قریب تک حکومت کریں گے۔ اس وقت مسلمانوں کو امام مہدی رَحْمَةُ اللَّهِ عَلَيْهِ کی ضرورت ہوگی۔ (سیرت رسول عربی ص ۵۲۱)

دنیا بھر کے اولیاء کرام حرمین شریفین (یعنی مکہ پاک اور مدینہ شریف) آجائیں گے اور ساری دنیا میں

کفر (disbelief) پھیل جائے گا۔ رمضان شریف کا مہینا ہو گا، اولیاء کرام رَحْمَةُ اللهِ عَلَيْهِمْ كَعْبَةِ اللهِ کا طواف (یعنی اللہ پاک کا ذکر کرتے ہوئے، کعبۃ اللہ کے چکر لگا رہے) ہوں گے اور حضرت امام مہدی رَحْمَةُ اللهِ عَلَيْهِ بھی وہاں ہوں گے، اولیاء کرام رَحْمَةُ اللهِ عَلَيْهِمْ انھیں پہچانیں گے (کہ یہ امام مہدی رَحْمَةُ اللهِ عَلَيْهِ ہیں)، اُن سے عرض کریں گے کہ آپ ہم سب سے بیعت (یعنی خاص وعدہ۔ special promise) لیں، وہ منع کریں گے تو ایک آواز آئے گی: یہ اللہ پاک کے خلیفہ مہدی (رَحْمَةُ اللهِ عَلَيْهِ) ہیں، ان کی بات سُنو اور ان کا حکم مانو۔ تمام لوگ اُن کے ہاتھ پر بیعت (خاص وعدہ) کریں گے۔ پھر یہ وہاں سے سب کو اپنے ساتھ لے کر ملک شام کی طرف چلے جائیں گے۔ (بہار شریعت ج ۱، ح ۱۷، ص ۱۲۳، تلخیصاً)

مستقبل (future) میں ہونے والے اس سچے واقعے سے معلوم ہوا کہ قیامت کے قریب حالات (conditions) بہت خراب ہونگے۔ حضرت ابو ہریرہ رَضِيَ اللهُ عَنْهُ کہتے ہیں کہ حضور صَلَّى اللهُ عَلَيْهِ وَسَلَّمَ نے فرمایا کہ ان فتنوں (یعنی دین سے دور کرنے والی حالتوں (conditions)) کے آنے سے پہلے ہی جلدی جلدی نیک اعمال کر لو جو فتنے اندھیری رات (dark night) کے ٹکڑوں کی طرح ہوں گے۔ ان فتنوں میں آدمی صبح کو مومن اور شام تک کافر ہو جائے گا اور شام کو مومن رہے گا اور صبح تک کافر ہو جائے گا، دنیا کی حقیر (اور گھٹیا) چیزوں کے بدلے اپنا دین بیچ ڈالے گا۔ (مشكاة المصابيح، کتاب الفتن، الحدیث: ۵۳۸۳، ج ۲، ص ۲۷۹)

تعارف (Introduction):

حضرت امام مہدی رَحْمَةُ اللهِ عَلَيْهِ کا نام ”مُحَمَّد“، والد کا نام ”عبدُ اللہ“ اور والدہ کا نام ”آمنہ“ ہو گا۔ آپ حضرت فاطمہ الزہراء رَضِيَ اللهُ عَنْهَا کی اولاد سے (یعنی ”سید“) ہوں گے۔ آپ رَحْمَةُ اللهِ عَلَيْهِ کی عمر مبارک اس وقت چالیس (40) سال ہو گی۔ (سیرت رسول عربی ص ۵۲۱) امام مہدی رَحْمَةُ اللهِ عَلَيْهِ بہت بڑے عالم اور مُجْتَمِعِہِد بھی ہونگے یعنی چار امام (1) امام اعظم (2) امام شافعی (3) امام مالک (4) امام احمد بن حنبل رَحْمَةُ اللهِ عَلَيْهِ کی طرح مُجْتَمِعِہِد ہونگے۔ مُجْتَمِعِہِد ایسے عالم ہوتے ہیں جو قرآن و حدیث کو سمجھ کر اُس میں سے دین کے مسائل

نکال کر بتاتے ہیں۔ علماء کرام ان مسائل کو سمجھ کر عام لوگوں کو سمجھاتے ہیں پھر عام لوگ دین کے مسائل پر عمل کرتے ہیں۔ امام مہدی رَحْمَةُ اللهِ عَلَيْهِ پیرے آقَا صَلَّ اللهُ عَلَيْهِ وَسَلَّمَ کے بتانے سے دین کے مسئلوں پر عمل کریں گے اور دین کے حکم بتائیں گے۔ (ملفوظات اعلیٰ حضرت ص ۵۸ ماخوذاً) غوثِ اعظم، اولیاء کرام کے سردار کو کہتے ہیں۔ امام مہدی رَحْمَةُ اللهِ عَلَيْهِ کے آنے سے پہلے تک یہ درجہ (rank) ہمارے غوثِ پاک شیخ عبدالقادر جیلانی رَحْمَةُ اللهِ عَلَيْهِ کے پاس رہے گا پھر امام مہدی رَحْمَةُ اللهِ عَلَيْهِ کو دے دیا جائے گا۔ (ملفوظات اعلیٰ حضرت ص ۷۸ ماخوذاً)

230 ”حضرت امام مہدی رَحْمَةُ اللهِ عَلَيْهِ اور خطرناک جنگیں“

حضرت امام مہدی رَحْمَةُ اللهِ عَلَيْهِ جب مکہ پاک میں اولیاء کرام سے بیعت (یعنی خاص وعدہ۔ special promise) لے لیں گے، اس وقت ایک شخص ”دمشق“ میں حکومت کر رہا ہو گا اور وہ ظالم یزید کے راستے پر چلتے ہوئے اہل بیت کو بری طرح شہید (یعنی murder) کر رہا ہو گا، شام اور مصر میں اس کا حکم چلے گا۔ اب یہ ایک لشکر (troop) امام مہدی رَحْمَةُ اللهِ عَلَيْهِ سے جنگ کرنے کے لئے بھیجے گا جو ناکام (failed) ہو جائے گا۔ اس کے بعد وہ شخص خود لشکر کے ساتھ جنگ کے لئے آئے گا اور مکہ پاک اور مدینہ شریف کے درمیان، ایک جگہ لشکر کے ساتھ ہی زمین میں دھنس (sunk into the ground) جائے گا، صرف ایک شخص زندہ بچے گا جو امام مہدی رَحْمَةُ اللهِ عَلَيْهِ کے پاس آکر اس بات کی خبر دے گا (will inform)، حضرت امام رَحْمَةُ اللهِ عَلَيْهِ کی اس کرامت کی خبر دور دور تک پہنچ جائے گی (کرامت یعنی اللہ کے ولی کا کوئی ایسا کام کہ جن کو عام انسان نہیں کر سکتا کیونکہ وہ عام عادۃً (as per practice) نہیں ہوتے۔ جیسے: مردہ زندہ کر دینا، پیدائشی اندھے کو آنکھیں دے دینا، سینٹروں بلکہ ہزاروں میل (miles) کا فاصلہ چند لمحوں (moments) میں طے کر لینا وغیرہ⁽¹⁾)۔ اس کے بعد شام اور عراق کے مسلمان بھی آپ رَحْمَةُ اللهِ عَلَيْهِ سے بیعت کر لیں گے۔

(سنن ابی داؤد، ج ۲۲۸۶، ج ۴، ص ۱۴۷ مع اشعة اللمعات، کتاب الفتن، ج ۴، ص ۳۳۸ ملخصاً)

اب روم کے عیسائی ایک بار پھر مسلمانوں کے خلاف (against) جنگ کے لیے آجائیں گے۔ اس مرتبہ وہ اپنی پوری طاقت کے ساتھ آئیں گے۔ ان کے لشکر میں آسٹی (80) جھنڈے ہوں گے اور ہر جھنڈے کے ساتھ بارہ ہزار (twelve thousand) کا لشکر ہو گا۔ امام مہدی رَحْمَةُ اللهِ عَلَيْهِ مَلِكٌ پاك سے مدینہ شریف، پیارے آقا صَلَّی اللهُ عَلَيْهِ وَسَلَّمَ کی بارگاہ میں حاضر ہونگے پھر ملک شام چلے جائیں گے۔

امام مہدی رَحْمَةُ اللهِ عَلَيْهِ کے لشکر میں تہائی حصہ (%33 یعنی 1/3) بد نصیب (unlucky) لوگ ہونگے، جو جنگ سے بھاگ جائیں گے اور یہ سب لوگ کافر ہو کر مریں گے، ایک تہائی (%33 یعنی 1/3) شہید (یعنی اللہ پاک کی راہ میں لڑتے ہوئے قتل (murder)) ہو جائیں گے اور باقی تہائی (%33 یعنی 1/3) جنگ جیت جائیں گے۔ اس کے بعد بھی عیسائیوں سے جنگ جاری رہے گی، دوسرے دن امام مہدی رَحْمَةُ اللهِ عَلَيْهِ پھر جنگ کے لئے نکلیں گے۔ مسلمانوں کا ایک گروہ (group) وعدہ کرے گا کہ بغیر جنگ جیتے نہیں آئیں گے یا شہید ہو جائیں گے۔ یہ سب کے سب شہید ہو جائیں گے۔ دوسرے دن (next day) پھر ایک گروہ یہی وعدہ کر کے جنگ کے لیے جائے گا اور وہ سب بھی شہید ہو جائیں گے۔ اسی طرح تیسرے دن (3rd) دن بھی ہو گا۔ چوتھے دن (4th) دن بقیہ سب مسلمان جنگ کریں گے اور مکمل طور پر کافروں سے جیت جائیں گے مگر اس سے کسی کو خوشی نہ ہو گی کیونکہ اس لڑائی میں بہت سے خاندان ایسے ہوں گے جن میں ایک فیصد (%1 یعنی سو میں سے ایک ہی زندہ) بچا ہو گا۔ (سیرت رسول عربی ص ۵۲۲ تا ۵۲۰ ملخصاً)

پھر مسلمان اچانک (suddenly) سنیں گے کہ ان کے بچوں کے پاس دَجَال (بہت بڑا شیطان) پہنچ گیا ہے تو لوگوں کے ہاتھوں میں جو کچھ مال ہو گا وہ اسے چھوڑ کر اپنے بچوں کو دَجَال سے بچانے کی سوچیں گے اور دس (10) مسلمانوں کو دَجَال کی خبر لینے کے لیے بھیجیں گے کہ دیکھیں دَجَال آیا ہے یا نہیں۔

(مسلم، ص ۱۱۸۶، حدیث: ۷۲۸۱ ملخصاً مع مرآة المناجیح، ج ۷، ص ۲۳۶ تا ۲۴۰ ملخصاً)

حدیث وغیرہ میں قیامت کے قریب ہونے والی جنگ کے واقعے سے یہ پتا چلا کہ قیامت ضرور قائم ہوگی اور

قیامت سے پہلے بہت سے امتحان ہونگے۔ ایک حدیث میں یہ بھی ہے کہ فرمایا: تم سب لوگ دَجَال کے فتنے (آزمائش، امتحان) سے اللہ پاک کی پناہ مانگو تو سب لوگوں نے کہا کہ ہم دجال کے فتنوں سے اللہ پاک کی پناہ مانگتے ہیں۔ (صحیح مسلم، کتاب الحجۃ، الحدیث: ۲۸۲۷، ص ۱۵۳۴)

اللہ کی ولی رَحْمَةُ اللہِ عَلَیْہِ کی شان:

فرمانِ آخری نبی صَلَّى اللہُ عَلَیْہِ وَسَلَّمَ: زمینِ ظلم و سرکشی (یعنی اللہ پاک کی نافرمانی - disobedience) سے بھر جائے گی، پھر میرے گھر والوں اور میری اولاد میں سے ایک شخص (یعنی امام مہدی) آئے گا جو زمین کو عدل و انصاف سے بھر دے گا (پہلے) جس طرح وہ (زمین) ظلم و سرکشی سے بھری ہوئی تھی۔
(مسند احمد، ۴/۷۳، حدیث: ۱۱۳۱۳)

231 "قیامت سے پہلے امام مہدی رَحْمَةُ اللہِ عَلَیْہِ ضرور آئیں گے"

{} قیامت سے پہلے ایک وقت ایسا بھی آئے گا کہ دُنیا میں کُفر پھیل جائے گا، زمین میں بہت ظُلم ہوگا، اولیاء کرام رَحْمَةُ اللہِ عَلَیْہِمْ وغیرہ ہجرت (یعنی اپنے وطن چھوڑ) کر حَرَمَیْن شَرِیْفَیْن (یعنی مکہ شریف اور مدینہ شریف) میں آجائیں گے پھر حضرت فاطمۃ الزہراء رَضِيَ اللہُ عَنْہَا کی اولاد سے ایک شخص زمین کو انصاف سے بھر دے گا۔ یہ تمام زمین پر حکومت کرنے والے پانچویں بادشاہ ہوں گے جنہیں حضرت امام مہدی رَحْمَةُ اللہِ عَلَیْہِ کہا جاتا ہے۔ (التذکرۃ باحوال الموتی و امور الاخرۃ، ص ۵۶۵ طُصًا مع بہار شریعت)

{} رسول اللہ صَلَّى اللہُ عَلَیْہِ وَسَلَّمَ نے فرمایا: دنیا ختم نہ ہوگی یہاں تک کہ عَرَب کا بادشاہ ایک شخص بنے گا۔ جو مجھ سے یا میرے گھر والوں سے ہے اس کا نام میرے نام کی طرح ہوگا اور اس کے باپ کا نام میرے والد کے نام کی طرح ہوگا وہ زمین کو انصاف سے بھر دے گا۔ (ابوداؤد، ۴/۱۴۴، حدیث: ۴۲۸۲، ۴۲۸۳ طُصًا)

{} اس حدیث پاک سے یہ بات بھی واضح طور پر معلوم ہوئی کہ حضرت امام مہدی (رَحْمَةُ اللہِ عَلَیْہِ) ابھی پیدا نہیں ہوئے بلکہ پیدا ہوں گے۔ (مرآۃ المناجیح، ۷/۲۶۶ طُصًا) امام مہدی والد کی طرف سے حَسَنی سَیِّد (یعنی حضرت امام حسن

رَضِيَ اللهُ عَنْهُ کی اولاد) اور والدہ کی طرف سے حُسَيْنِي (یعنی حضرت امام حسین رَضِيَ اللهُ عَنْهُ کی اولاد) ہوں گے۔ آپ کے اُصول (یعنی ماں، دادی، نانی وغیرہ اوپر تک) میں کوئی والدہ حضرت عباس کی اولاد سے ہوں گی لہذا آپ ”حسینی“ بھی ہوں گے، ”حسینی“ بھی اور ”عباسی“ (یعنی حضرت عباس رَضِيَ اللهُ عَنْهُ کی اولاد سے) بھی۔ (مرآة المناجیح، ۷/۴۲۷ طہطا)

{ حضرت امام مہدی رَحْمَةُ اللهِ عَلَيْهِ اخلاق اور عادتوں میں ہمارے پیارے نبی صَلَّى اللهُ عَلَيْهِ وَسَلَّمَ کی طرح ہوں گے مگر شکل و صورت میں پورے ملتے جلتے نہ ہوں گے لیکن کچھ کچھ نبی پاک صَلَّى اللهُ عَلَيْهِ وَسَلَّمَ کی شکل سے ملتے ہوں گے۔ (مرآة المناجیح، ۷/۴۲۷ طہطا) جیسا کہ حدیث پاک میں ہے: رسولُ اللهِ صَلَّى اللهُ عَلَيْهِ وَسَلَّمَ نے فرمایا: مہدی مجھ سے ہے، چوڑی پیشانی (wide forehead) والے، اونچی ناک والے، سات سال سلطنت (یعنی حکومت) کرے گا۔ (ابوداؤد، ۴/۱۳۵، حدیث: ۴۲۸۵ مختصر) علماء فرماتے ہیں: حضور صَلَّى اللهُ عَلَيْهِ وَسَلَّمَ کی جیتی جاگتی تصویر (ہوں گے) کہ چوڑی پیشانی اور اونچی ناک شریف یہ دونوں باتیں حضور انور صَلَّى اللهُ عَلَيْهِ وَسَلَّمَ کی ہیں۔ (مرآة المناجیح، ۷/۲۶۶ طہطا)

{ حضرت عبدُ اللهِ بن عمر رَضِيَ اللهُ عَنْهُمَا کہتے ہیں کہ رسولُ اللهِ صَلَّى اللهُ عَلَيْهِ وَسَلَّمَ نے فرمایا: (امام) مہدی تشریف لائیں گے اور ان کے سر پر عمامہ ہوگا۔ ایک آواز دینے والا یہ آواز دے گا کہ یہ مہدی ہیں جو اللہ پاک کے خلیفہ ہیں، لہذا تم ان کی پیروی (follow) کرو۔ (الحادی للفتاویٰ، ۲/۷۳)

232 ”کوئی صدقہ نہ لے گا“

قیامت کے قریب ایک شخص اپنے امام کے پاس آکر کہے گا کہ مجھے کچھ دیجئے تو اُس وقت کے امام مُسْتَحْيٰ بھر بھر کر اُس کے کپڑے میں جو چاہیں گے ڈالنا شروع کر دیں گے یہاں تک کہ کپڑے میں اتنا مال ڈال دیں گے جتنا وہ شخص اٹھا سکے۔ ہمارے پیارے آقا صَلَّى اللهُ عَلَيْهِ وَسَلَّمَ نے امام مہدی رَحْمَةُ اللهِ عَلَيْهِ کے بارے میں اس طرح کا واقعہ بیان فرمایا (ترمذی، ۴/۹۹، حدیث: ۲۲۳۹ ماخوذاً)۔ جب دجال آئے گا تو اس وقت امام مہدی رَحْمَةُ اللهِ عَلَيْهِ، مسلمانوں کے امام بن چکے ہوں گے اور دجال کی موت کے بعد جب زمین اپنے خزانے (treasures) نکال دے گی، اُس وقت یہ واقعہ ہوگا۔ حضرت امام مہدی رَحْمَةُ اللهِ عَلَيْهِ ہمارے پیارے آقا، مدینے والے مُصْطَفٰی صَلَّى اللهُ عَلَيْهِ

وَسَلَّمَ کے طریقے پر (on the way) ہونگے یہ سخاوت (اور اس طرح دینے) کا انداز بھی پیارے آقا صَلَّی اللہُ عَلَیْہِ وَاٰلِہٖ وَسَلَّمَ کا طریقہ ہے۔ جیسا کہ ایک مرتبہ ہمارے نبی بلکہ نبیوں کے نبی، آخری نبی صَلَّی اللہُ عَلَیْہِ وَاٰلِہٖ وَسَلَّمَ نے اپنے چچا حضرت عباس رَضِيَ اللهُ عَنْهُ کو اتنا مال دیا کہ سامان سے بھری ہوئی گٹھڑی (bag) ان سے اٹھائی نہ جاسکی۔ (مرآة المناجیح، ۷/۲۶۷ ماخوذاً)

امام مہدی رَحْمَةُ اللہِ عَلَیْہِ کے وقت میں اتنا مال ہو گا کہ آسانی سے کوئی زکوٰۃ لینے والا نہ ملے گا۔ (مرآة المناجیح، ۷/۲۶۷ ماخوذاً) جیسا کہ حضرت حارثہ بن وہب رَضِيَ اللهُ عَنْهُ کہتے ہیں کہ اللہ پاک کے رسول صَلَّی اللہُ عَلَیْہِ وَاٰلِہٖ وَسَلَّمَ نے فرمایا: صدقہ کرو کیونکہ تم پر ایک وقت ایسا آئے گا کہ کوئی شخص اپنا صدقہ لے کر نکلے گا تو کوئی لینے والا نہ ملے گا آدمی کہے گا کہ اگر تم کل لاتے تو میں لے لیتا آج مجھے اس کی ضرورت نہیں۔ (بخاری، ۱/۴۶۶، حدیث: ۱۴۱۱، مسلم، حدیث: ۲۳۳۷، ص ۳۹۲)

قیامت سے پہلے ہونے والے ان حالات (conditions) سے پتا چلا کہ انصاف کے ساتھ دین و دنیا کا نظام (system) چلانے والوں کی بہت برکتیں ہیں، حضرت امام مہدی رَحْمَةُ اللہِ عَلَیْہِ کے وقت میں بہت برکت ہوگی۔

233 ”دجال کا ظلم“

جب دجال آئے گا تو طرح طرح کے جادو دکھا کر لوگوں کا ایمان برباد کرنے (یعنی غیر مسلم بنانے) کی کوشش کرے گا، دجال کے ساتھ کھانے پینے کی چیزوں کا بہت سارا سامان ہوگا، دجال کو ماننے والوں کے علاوہ باقی لوگ سخت تکلیف (troubles) میں ہوں گے۔ دجال کے ساتھ دو (2) نہریں ہوں گی جن میں سے ایک (1st) کو جنت اور دوسری (2nd) کو دوزخ کہے گا۔ اور اصل میں جسے وہ جنت کا نام دے گا وہ دوزخ ہوگی اور جسے وہ دوزخ کا نام دے گا وہ جنت ہوگی، اس کے کہنے پر آسمان سے بارش (rain) ہوگی۔ دجال زمین کو حکم دے گا تو وہ سبزے (پھل، سبزی وغیرہ) اگائے گی، آسمان پانی برسائے گا اور اُس جگہ کے جانور لمبے چوڑے خوب تیار اور دودھ والے ہو جائیں گے اور ویرانے (deserted place) میں جائے گا تو وہاں کی قبروں کے مردے شہد کی مکھیوں کی

طرح اس کے ساتھ ہو جائیں گے۔ اسی قسم کے بہت سے کام دکھائے گا اور حقیقت (یعنی اصل) میں یہ سب جادو ہو گا، اسی لیے اُس کے وہاں سے جاتے ہی لوگوں کے پاس کچھ نہ رہے گا۔ (بہارِ شریعت، ج ۱، ص ۱۲۱: بتغیر)

دجال کی ایک آنکھ ہوگی اور ایک ابرو (eyebrow) بالکل نہ ہوگی بلکہ وہ جگہ ہموار (smooth) ہوگی اور وہ ایک آنکھ والا ہو گا۔ وہ ایک بڑے گدھے پر سوار ہو گا اور اس کی پیشانی (forehead) کے درمیان ”ک۔ف۔ر“ (یعنی کافر) لکھا ہو گا جسے صرف مسلمان پڑھ سکیں گے۔ دجال کے ساتھی ایک مسلمان کو لے کر آئیں گے وہ مسلمان اللہ پاک پر یقین رکھنے والا، سچا مسلمان ہو گا، وہ دیکھتے ہی کہہ دے گا کہ لوگو! یہ تو دجال ہے جس کے بارے میں اللہ پاک کے رسول صَلَّى اللهُ عَلَيْهِ وَسَلَّمَ نے بتایا تھا۔ یہ سن کر دجال حکم دے گا کہ اس کو لٹا کر اس کا سر توڑ دو۔ اُس کے ساتھی ایسا ہی کریں گے پھر دجال اس کا سر صحیح کر کے پوچھے گا: کیا تو مجھ پر ایمان نہیں لاتا ہے؟ (یعنی مجھے خدا مان لے) مسلمان جواب دے گا کہ تو ”جھوٹا“ ہے۔ پھر دجال کے حکم سے سر سے پاؤں تک اس کے دو (2) ٹکڑے (pieces) کیے جائیں گے۔ دجال دونوں ٹکڑوں کے درمیان چلے گا اور کہے گا: اٹھ۔ وہ مسلمان اٹھ بیٹھے گا۔ دجال پھر کہے گا: کیا تو مجھ پر ایمان لاتا ہے؟ مسلمان جواب دے گا: اب تو مجھے یقین (believe) ہو گیا کہ تو ”جھوٹا دجال“ ہے اور کہے گا: اے لوگو! میرے بعد یہ کسی اور سے ایسا نہ کر سکے گا۔ اب دجال اسے ذبح (slaughter) کرنا چاہے گا مگر نہ کر سکے گا اور اسے اپنی دوزخ میں پھینک دے گا مگر وہ اس مسلمان کے لئے جنت ہو جائے گی۔ حضور صَلَّى اللهُ عَلَيْهِ وَسَلَّمَ نے فرمایا: وہ مومن اللہ پاک کے نزدیک بڑا شہید (یعنی اللہ پاک کی راہ میں قتل (murder) ہونے والا) ہو گا۔

(مسند امام احمد، ۵/۱۵۶، حدیث: ۱۳۹۵۹ مع سیرت رسول عربی ص ۵۲۳ تا ۵۲۴ ملخصاً)

مستقبل (future) میں ہونے والے اس سچے واقعے سے معلوم ہوا کہ ایمان کی بہت اہمیت (importance) ہے، جسے اللہ پاک ایمان کی حفاظت (protection of faith) کا ذہن اور مضبوط (strong) ایمان دے دے وہ کسی سے نہیں ڈرتا۔ ہمیں اللہ پاک سے ایمانِ کامل کی دعا مانگتے رہنا چاہیے۔

234 ”قیامت کے قریب دجال آئے گا“

{} قیامت قریب ہونے کی بڑی نشانیوں (signs) میں سے ایک نشانی ”دجال کا آنا“ بھی ہے، دجال کا فتنہ (فساد، تباہی) سب سے خطرناک (dangerous) ہوگی کہ جب سے انسان بنے اور قیامت تک جو ہونگے، ان میں اس طرح کی تباہی (یعنی دین سے دور کرنے والی حالت (condition)) نہ پہلے ہوئی اور نہ بعد میں ہوگی۔ اور یہ تباہی کتنی خطرناک ہوگی اس بات کا اندازہ (guess) اس سے بھی لگایا جاسکتا ہے کہ ہر ایک نبی عَلَیْہِ السَّلَام نے اپنی اپنی اُمت کو دجال کے فتنے سے ڈرایا تھا۔ (ترمذی: ۴/۱۰۱، حدیث: ۲۲۴۱ ملخصاً)

{} دجال کا مطلب ہے ”بہت زیادہ جھوٹا شخص“ کیونکہ ”دجال“ بہت بڑا جھوٹا ہوگا، شروع میں تو یہ نیک مسلمانوں جیسے کام کرے گا اور لوگوں کو بھلائی کی طرف بلائے گا لیکن پھر وہ کہنا شروع کر دے گا کہ میں ”نبی“ ہوں (حالانکہ (although) ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّمَ کے بعد اب کوئی ”نبی“ آہی نہیں سکتا کہ ہمارے آقا، اللہ پاک کے آخری نبی ہیں صَلَّی اللہُ عَلَیْہِ وَاٰلِہٖ وَسَلَّمَ) اور اس کے بعد وہ یہ کہنے لگے گا کہ میں تمہارا ”خدا“ ہوں، مشہور ہے کہ اس کا تعلق یہودیوں سے ہوگا۔ (فتح الباری، ۱۴/۷۸، التذکرۃ لقرطبی، ص ۶۰۷، مراۃ المناجیح، ۷/۲۷۶)

{} یہ یقین (believe) رکھنا ضروری ہے کہ: قیامت کے قریب دجال آئے گا۔ (التذکرۃ لقرطبی، ص ۶۱۲ ملخصاً)

{} مختلف حدیثوں میں دجال کا حلیہ (شکل و صورت وغیرہ) بتایا گیا ہے ان کے مطابق دجال ایک لمبے قد والا جوان مرد ہوگا اور ایک آنکھ والا ہوگا۔ اس کا سینہ (chest) چوڑا اور ذرا سا اندر کی طرف ہوگا، دجال کی پیشانی چوڑی (wide forehead) ہوگی اور دونوں آنکھوں کے درمیان :: ک۔ ف۔ ر۔ یعنی ”کافر“ لکھا ہوا ہوگا جسے ہر مسلمان پڑھ سکے گا چاہے اسے پڑھنا آتا ہو یا نہ آتا ہو اور اس کے بال گھنگھریالے (curly) ہوں گے۔ (بخاری، ۴/۴۵۰، حدیث: ۱۲۸، مسلم، ص ۱۱۹۹، حدیث: ۳۶۳، ۳۶۷، التذکرۃ لقرطبی، ص ۶۲۰ ملخصاً)

{} دجال کے نکلنے سے پہلے دنیا کی بہت بڑی حالت (condition) ہوگی جیسا کہ حدیثوں سے پتا چلتا ہے کہ اس کے نکلنے سے تین (3) سال پہلے ہی دنیا میں بارش (rain)، پھل وغیرہ کی کمی ہو جائے گا، پہلے سال آسمان سے

جتنی بارش ہوتی ہے اور زمین سے جتنا پیدا ہوتا ہے، اس سے تہائی (33% یعنی 1/3) کمی ہوگی، دوسرے سال دو تہائی (66% یعنی 2/3) کمی ہوگی جبکہ تیسرے (3rd) سال آسمان ساری بارش اور زمین ساری پیداوار روک لے گی، یہاں تک کہ آسمان شیشے کا اور زمین تانبے کی ہو جائے گی اور تمام جانور مر جائیں گے۔ خوب تباہی ہوگی اور قتل کرنا عام ہو جائے گا، آدمی ایک دوسرے کو اپنے شہروں اور ملکوں سے نکال رہے ہوں گے۔ کھانے پینے کی چیزوں کے علاوہ علم کی کمی بھی ہو جائے گی، دین کے معاملے میں لوگ کمزور ہو جائیں گے، علماء کی تعداد بھی کم ہو جائے گی۔ تب دجال مشرق کے ایک شہر سے نکلے گا۔

(ترمذی، ۱۰۲/۳، حدیث: ۲۲۴۴، مسند امام احمد، ۱۰/۱۰۳۵، حدیث: ۲۶۳۹، التذکرۃ لقرطبی، ص ۶۱۰، ۶۱۵، ملخصاً)

{ دجال کے ساتھ یہود کی فوجیں ہوں گی۔ (بہار شریعت، ج ۱، ص ۱۲۱) دجال زمین پر چالیس (40) دن رہے گا جن میں سے ایک (1) دن ایک سال کے برابر، ایک دن ایک مہینے کے برابر اور ایک دن ایک ہفتے کے برابر جبکہ بقیہ (37) دن سال کے عام دنوں کی طرح ہوں گے۔ (مسلم، ص ۱۲۰۰، حدیث: ۳۷۳۰، ملخصاً) دجال اپنے گدھے پر سوار ہو کر ساری دنیا کا چکر لگائے گا، گدھے کا جسم اتنا بڑا ہوگا کہ اس کے دونوں کانوں کے درمیان کا فاصلہ (distance) چالیس ہاتھ (20 گز) کے برابر ہوگا اور اس کے گدھے کی رفتار (speed) ایسی ہوگی کہ ایک قدم (one step) اٹھائے گا تو ایک میل کا راستہ طے کرے گا اور وہ بہت تیزی کے ساتھ سیر کریگا، جیسے کہ کسی بادل کو ہوا اڑا کر لے جاتی ہے۔ زمین کا کوئی میدان (ground) اور پہاڑ ایسا باقی نہیں بچے گا کہ جہاں وہ نہ جائے، لیکن مکہ پاک اور مدینہ شریف کے اندر آنے سے فرشتے روک دیں گے۔ اب یہ مدینہ کے باہر ہی رکے گا اور مدینہ پاک میں زلزلے (earthquake) کے تین (3) جھٹکے (shocks) آئیں گے جن کی وجہ سے ہر کافر اور منافق مدینہ پاک سے بھاگ نکلے گا اور دجال کے ساتھ مل جائے گا۔

(مسلم، ص ۱۲۰۶، حدیث: ۷۳۹۰، مستدرک للحاکم، ۵/۵۵۳، حدیث: ۸۶۷۵، التذکرۃ لقرطبی، ص ۶۱۳، ۶۱۵، ۶۱۶)

{ دجال کی حرکتوں (works) سے مسلمان بہت پریشان ہو کر حضرت امام مہدی رَحْمَةُ اللهِ عَلَيْهِ کے ساتھ ملکِ شام میں ہونگے مگر دجال ساری دنیا گھوم کر مسلمان کے پیچھے، ملکِ شام آجائے گا۔ اس وقت اہل ایمان (یعنی

مسلمان) سخت بھوک اور تکلیف (trouble) میں ہوں گے تب اللہ پاک حضرت عیسیٰ عَلَیْہِ السَّلَام کو آسمان سے بھیجے گا، اُس وقت حضرت عیسیٰ عَلَیْہِ السَّلَام آسمان سے جامع مسجد دمشق کے مینارے (minaret) پر آئیں گے، صبح کا وقت ہوگا، فجر کی نماز کے لیے اقامت ہو چکی ہوگی (امام کے پیچھے جو نماز پڑھی جاتی ہے، اس سے پہلے جو الفاظ کہے جاتے ہیں، اُسے اقامت کہتے ہیں) پھر آپ عَلَیْہِ السَّلَام حضرت امام مہدی رَحْمَةُ اللہ عَلَیْہِہ کو امامت کا حکم دیں گے تو امام مہدی رَحْمَةُ اللہ عَلَیْہِہ نماز پڑھائیں گے۔ حضرت عیسیٰ عَلَیْہِہ السَّلَام کے سانس کی خوشبو سے دجال ایسے پگھلے (melt ہو) گا جیسے پانی میں نمک گھل (dissolve ہو) جاتا ہے اور آپ عَلَیْہِہ السَّلَام کی خوشبو اتنی دور تک جائے گی جہاں تک نظر جاتی ہے، آپ اس کا پیچھا کریں گے اور دجال کو قتل کر دیں گے بلکہ اس کے ماننے والوں میں سے کسی ایک کو بھی زندہ نہ چھوڑیں گے۔

(مسند امام احمد، ۵/۱۵۶، حدیث: ۱۳۹۵۹، مسلم، ص ۱۲۰۰، حدیث: ۴۳۷۳ مع بہار شریعت، ج ۱، ص ۲۱۲ بتغیر)

235 "حضرت مریم رَحْمَةُ اللہ عَلَیْہِہا"

حضرت عمران بن ماثان رَحْمَةُ اللہ عَلَیْہِہ بنی اسرائیل کے سرداروں، بادشاہوں اور علمائے خاندان (family) سے تھے۔ حضرت زکریا عَلَیْہِہ السَّلَام ان کی بیوی کی بہن کے شوہر تھے۔ حضرت عمران رَحْمَةُ اللہ عَلَیْہِہ کی کوئی اولاد نہ تھی اور عمر زیادہ ہو گئی تھی۔ آپ رَحْمَةُ اللہ عَلَیْہِہ کی بیوی (wife) حضرت حنہ رَحْمَةُ اللہ عَلَیْہِہا ایک مرتبہ ایک درخت کے نیچے بیٹھی تھیں کہ ایک پرندے پر نظر پڑی جو اپنے بچوں کو دانہ کھلا رہا تھا۔ اس سے آپ کے دل میں اولاد کا شوق اور زیادہ ہو گیا۔

پہلے ایمان والے (یعنی مسلمان)، اپنی اولاد کو اللہ پاک کے برکت والے گھر بیت المقدس کی خدمت (یعنی وہاں کے کام، صفائی وغیرہ) کے لیے دے دیتے تھے ("بیت المقدس" ایک ملک فلسطین میں موجود "مسجد اقصیٰ" کا نام ہے، جس طرف منہ کر کے پہلے نماز پڑھی جاتی تھی مگر اب قیامت تک کعبہ شریف کی طرف ہی نماز پڑھی جائے گی) کہ وہ بچے اپنی زندگی اس برکت والی مسجد کی خدمت (service) میں گزار دیتے، اس طرح بچے وقف کیے جاتے اور نذر مانی

جاتی یعنی اللہ پاک کے لیے اپنے اوپر لازم کر لیا جاتا کہ ہماری اولاد اس مسجد کے لیے ہے۔ اسی طرح حضرت حَتَّہ رَحْمَةُ اللَّهِ عَلَيْهَا نے اللہ پاک سے عرض کی: اے اللہ! میں تیرے لیے نذر مانتی ہوں کہ اگر تُو نے مجھے اولاد دی تو میں اُسے ”بیت المقدس“ کے لیے وقف کر دوں گی تاکہ وہ اس کی خدمت کرے۔ (تفسیر الطائز، پ ۳، آل عمران، تحت الآیة: ۳۵، ۱/۲۲۰، ملاحظہ)

پھر جب اُن کے گھر بچی کی پیدائش (birth) ہوئی تو بہت پریشان ہوئیں۔ اللہ پاک فرماتا ہے، ترجمہ (Translation): اور وہ لڑکا (جس کی خواہش (desire) تھی) اس لڑکی جیسا نہیں (جو اسے دی گئی) اور (اس نے کہا کہ) میں نے اس بچی کا نام مریم رکھا اور میں اسے اور اس کی اولاد کو شیطان مردود کے شر (یعنی نقصان پہنچانے) سے تیری پناہ میں دیتی ہوں۔ (پ ۳، آل عمران: ۳۵، ملاحظہ) (ترجمہ کنز العرفان مع صراط الجنان)

اب حضرت حَتَّہ رَحْمَةُ اللَّهِ عَلَيْهَا اپنی نذر (منت) پوری کرنے کے لیے انہیں ”بیت المقدس“ لے کر آئیں۔ وہاں موجود علماء کرام سب چاہتے تھے کہ اس بچی کو میں پالوں (raising this baby)۔ حضرت زکریا عَلَیْہِ السَّلَام ان سب کے امیر اور اس بچی کے خالو (uncle) تھے، اُن کا کوئی بچہ بھی نہ تھا، وہ چاہتے تھے کہ یہ بچی مجھے دی جائے۔ یہ طے (settled) ہوا کہ سب اُردن شہر کی نہر (canal) جائیں گے اور سب ایک ایک قلم (pen) نہر میں ڈالیں گے تو جس کا قلم نہیں ڈوبے (drowned نہ ہو) گا تو وہ اس بچی کو پالے گا۔ سب نے قلم ڈالا، حضرت زکریا عَلَیْہِ السَّلَام کے علاوہ سب کے قلم ڈوب گئے۔ اب آپ بڑی محبت سے بچی کو لے گئے۔

حضرت زکریا عَلَیْہِ السَّلَام نے حضرت مریم رَحْمَةُ اللَّهِ عَلَيْهَا کو ایک کمرے میں رکھا، جہاں اُن کے علاوہ اور کوئی نہ جاتا تھا۔ کھانے پینے کی چیزیں آپ عَلَیْہِ السَّلَام خود لے کر جاتے تھے لیکن آپ وہاں بے موسم (یعنی گرمی کے موسم میں سردی کے اور سردی کے موسم میں گرمی) کے پھل دیکھتے تو ایک مرتبہ اُن سے پوچھا، ترجمہ (Translation): اے مریم! یہ تمہارے پاس کہاں سے آتا ہے؟ انہوں نے جواب دیا: یہ اللہ کی طرف سے ہے، بیشک اللہ جسے چاہتا ہے بے شمار رزق عطا فرماتا ہے۔ (پ ۳، آل عمران: ۳۷) (ترجمہ کنز العرفان) حضرت زکریا عَلَیْہِ السَّلَام سمجھ گئے کہ یہ جگہ برکت والی ہے پھر (ترجمہ - Translation): وہیں (حضرت) زکریا عَلَیْہِ السَّلَام نے

اپنے رب سے دعا مانگی، عرض کی: اے میرے رب! مجھے اپنی بارگاہ سے پاکیزہ اولاد عطا فرما، بیشک تو ہی دعا سننے والا ہے۔ (پ ۳، آل عمران: ۳۸) (ترجمہ کنز العرفان) اس دعا کے بعد اللہ پاک نے حضرت زکریاؑ کو حضرت یحییٰؑ عَلَیْہِ السَّلَام جیسا بیٹا دیا۔ (فیضان مریم ص ۳۳ تا ۳۴ ملخصاً)

اس حکایت (سچے واقعے) سے ہمیں یہ درس (lesson) ملا کہ اللہ پاک اپنے نیک بندوں اور نیک بندویوں پر خاص رحمت فرماتا ہے۔ ان کی دعائیں قبول (accept) ہوتی ہیں بلکہ ان کے قریب رہ کر دعا کی جائے تو وہ بھی قبول ہوتی ہیں۔

تعارف (Introduction):

حضرت مریم رَحْمَةُ اللّٰهِ عَلَيْهَا، حضرت عیسیٰ عَلَیْہِ السَّلَام کی والدہ ہیں۔ (پ ۲۱، سورۃ الاحزاب، آیت ۳۶ تا ۳۷ ملخصاً) اور جنت میں پیارے آقا صَلَّی اللّٰهُ عَلَیْہِ وَاٰلِہٖ وَسَلَّمَ کے نکاح میں ہوں گی۔ (معجم کبیر، ج ۲۲، ص ۴۵۱، حدیث: ۱۱۰۰ ملخصاً) مریم کا معنی ہے عبادت کرنے والی خاتون۔ (بغوی، آل عمران، تحت الآیۃ: ۳۶، ۱/ ۲۲ ملخصاً)۔ قرآن پاک میں آپ کے نام کے علاوہ مختلف طرح آپ کا ذکر ہے: (۱) مُحَرَّرَةٌ (آزاد)، (۲) مُصْطَفَاةٌ (چنی ہوئی۔ selected)، (۳) مُطَهَّرَةٌ (پاکیزہ)، (۴) قَانِتَةٌ (فرمانبردار)، (۵) سَاجِدَةٌ (سجدہ کرنے والی)، (۶) زَاكِيَةٌ (زکوع کرنے والی)، (۷) مُحْصِنَةٌ (پارسائی کی حفاظت کرنے والی)، (۸) اَيَّةٌ نِّشَانِيَّةٌ (نشانی)، (۹) أُمُّ (ماں)، (۱۰) صِدِّيقَةٌ (بہت سچی)، (۱۱) وَالِدَةٌ (ماں)، (۱۲) بِنْتُ عَمْرَانَ (عمران کی بیٹی)۔ (فیضان مریم ص ۶۳ تا ۶۴ بالتغیر)

اللہ پاک کی ولیہ رَحْمَةُ اللّٰهِ عَلَيْهَا کی شان:

حدیث پاک میں ہے کہ پیارے آقا صَلَّی اللّٰهُ عَلَیْہِ وَاٰلِہٖ وَسَلَّمَ نے جنتی عورتوں کی سردار خواتین کے نام بتائے، اُس میں ایک نام حضرت مریم رَحْمَةُ اللّٰهِ عَلَيْهَا کا بھی تھا۔ (کنز العمال، کتاب الفضائل، ۱۲/ ۶۵، الحدیث: ۳۴۰۱ ملخصاً)

حضرت عیسیٰ عَلَیْهِ السَّلَام نے جب یہودیوں کے سامنے اپنے نبی ہونے کا اعلان فرمایا تو یہودی یہ بات اپنی کتاب ”تورات شریف“ میں پہلے سے پڑھ چکے تھے کہ حضرت عیسیٰ عَلَیْهِ السَّلَام کے آنے پر حضرت عیسیٰ عَلَیْهِ السَّلَام کے دین پر عمل کیا جائے گا اور ہمارے دین پر عمل ختم ہو جائے گا، اس لئے یہودی آپ کے دشمن ہو گئے۔ یہودیوں نے آپ عَلَیْهِ السَّلَام کے قتل کا ارادہ کر لیا (planning کر لی) اور ایک شخص کو آپ کے گھر میں آپ کو شہید (یعنی قتل) کرنے کے لئے بھیجا اور کئی یہودی باہر کھڑے رہے۔ اللہ پاک نے حضرت جبرئیل عَلَیْهِ السَّلَام کو حضرت عیسیٰ عَلَیْهِ السَّلَام کی طرف بھیجا۔ وہ انہیں لے کر آسمان کی طرف آگئے۔

جس آدمی کو حضرت عیسیٰ عَلَیْهِ السَّلَام کے پاس بھیجا تھا، وہ بہت دیر تک گھر میں حیران، پریشان (surprised) رہا۔ جب وہ باہر نہیں نکلا تو باقی یہودی مکان کے اندر آگئے۔ اللہ پاک نے اُس پہلے شخص کو حضرت عیسیٰ عَلَیْهِ السَّلَام کی شکل کا بنا دیا تو یہودیوں نے اپنے ساتھی ہی کو قتل کر دیا۔ اس کے بعد جب انہوں نے غور سے دیکھا تو صرف چہرہ حضرت عیسیٰ عَلَیْهِ السَّلَام کی طرح تھا لیکن سارا جسم اُس ساتھی کی طرح کا تھا تو اس کے خاندان والوں نے کہا کہ اگر یہ (حضرت) عیسیٰ ہیں تو ہمارا آدمی کہاں گیا؟ اور اس بات پر خود یہودی ایک دوسرے سے لڑنے لگے۔ (عجائب القرآن ص ۶۷ لخصاً) اللہ پاک نے قرآن مجید میں اس واقعہ کو اس طرح بیان فرمایا، ترجمہ (Translation): انہوں نے نہ تو اسے (یعنی حضرت عیسیٰ عَلَیْهِ السَّلَام کو) قتل کیا اور نہ اسے سولی (crucifixion) دی بلکہ ان (یہودیوں) کے لئے (عیسیٰ سے) ملتا جلتا (ایک آدمی) بنا دیا گیا اور بیشک یہ (یہودی) جو اس عیسیٰ کے بارے میں اختلاف کر (یعنی لڑ) رہے ہیں ضرور اس کی طرف سے شبہ (یعنی شک) میں پڑے ہوئے ہیں (حقیقت یہ ہے کہ) سوائے گمان (guess) کی پیروی (follow) کے ان کو اس کی کچھ بھی خبر نہیں اور بیشک انہوں نے اس کو قتل نہیں کیا۔ (پ ۳، آل عمران: ۵۵، ۵۴ لخصاً)

اس سچے واقعے سے ہمیں پتا چلا کہ اللہ پاک ہر چیز پر قادر ہے، وہ اپنے انبیاء عَلَیْهِمُ السَّلَام کی حفاظت (protection) کرنے والا ہے۔ انبیاء کرام عَلَیْهِمُ السَّلَام کی جو بھی شان ہے، سب اللہ پاک ہی کی طرف سے ہیں وہ

ہمارے سردار اور اللہ پاک کے نیک بندے ہیں۔

237 ”قیامت سے پہلے حضرت عیسیٰ عَلَیْہِ السَّلَام آئیں گے“

حضرت عیسیٰ عَلَیْہِ السَّلَام کے بارے میں چند ضروری عقیدے (beliefs):

{اللہ پاک نے آپ عَلَیْہِ السَّلَام کو زندہ آسمان پر اُٹھالیا ہے اور آپ عَلَیْہِ السَّلَام کے پاس اب تک موت حاضر نہیں ہوئی (یعنی آپ زندہ ہی آسمان پر چلے گئے)۔ قیامت سے پہلے آپ عَلَیْہِ السَّلَام دنیا میں دوبارہ تشریف لائیں گے۔ {پہلی بات: حضرت عیسیٰ عَلَیْہِ السَّلَام کو نہ تو شہید (یعنی قتل) کیا گیا اور نہ ہی پھانسی (hanging) دی گئی بلکہ اللہ پاک نے آپ کو زندہ ہی آسمان پر اُٹھالیا۔ دوسری بات: جو شخص یہودیوں کو آپ کا پتا بتانے کے لئے آپ کے گھر میں گیا تھا اللہ پاک نے اسے آپ کا ہم شکل (same face) بنا دیا۔ یعنی اس شخص کا چہرہ حضرت عیسیٰ عَلَیْہِ السَّلَام جیسا ہو گیا جبکہ اس کے ہاتھ پاؤں آپ کے ہاتھ پاؤں سے مختلف (different) تھے۔ یہودیوں نے حضرت عیسیٰ عَلَیْہِ السَّلَام کے دھوکے میں اسی شخص کو پھانسی پر چڑھا دیا۔ یہ دونوں عقیدے (beliefs) دین اسلام کے بنیادی اور ضروری عقائد میں سے ہیں جن کا انکار (denial) کرنے والا کافر ہے۔ (فتاویٰ حامدیہ، ص ۱۳۰)

لُحْظًا، تفسیر مدارک، النساء، تحت الآیۃ: ۱۵۷، ص ۲۶۳، ۲۶۴)

{یہ عقیدہ (belief) رکھنا ضروری ہے کہ حضرت عیسیٰ عَلَیْہِ السَّلَام قیامت کے قریب آسمان سے اتر کر دنیا میں دوبارہ تشریف لائیں گے اور ہمارے پیارے آقا صَلَّى اللهُ عَلَيْهِ وَسَلَّمَ کے دین کو پھیلائیں گے۔ اس عقیدے (belief) کا انکار (denial) کرنے والا گمراہ اور بد مذہب (یعنی جہنم میں لے جانے والا عقیدہ رکھنے والا) ہے کیونکہ ہمارے آقا صَلَّى اللهُ عَلَيْهِ وَسَلَّمَ کی بہت سی حدیثیں، اس بارے میں موجود ہیں۔ (فتاویٰ حامدیہ، ص ۱۳۲ لُحْظًا) {حضرت عیسیٰ عَلَیْہِ السَّلَام دجال و خنزیر (pigs) کو قتل فرمائیں گے اور صلیب (the cross) کو توڑیں گے اور سات (7) سال تک دنیا میں انصاف کا نظام (justice system) بنا کر وفات پائیں گے اور مدینہ پاک میں ہرے گنبد (dome) کے اندر، پیارے آقا صَلَّى اللهُ عَلَيْهِ وَسَلَّمَ کے ساتھ ہی دفن (buried) کئے جائیں گے۔

(تفسیر جمل علی الجلائین، ج ۱، ص ۴۲۷، پ ۳، آل عمران: ۵۷: ملخصاً)

ضروری وضاحت:

{} قیامت سے پہلے حضرت عیسیٰ عَلَیْهِ السَّلَام کا دنیا میں دوبارہ تشریف لانا حضور صَلَّی اللہُ عَلَیْہِ وَاٰلِہٖ وَسَلَّمَ کے آخری نبی ہونے کے خلاف (against) نہیں ہے کیونکہ وہ سرکارِ نامدار صَلَّی اللہُ عَلَیْہِ وَاٰلِہٖ وَسَلَّمَ کے نائب (deputy) کے طور پر تشریف لائیں گے اور آپ صَلَّی اللہُ عَلَیْہِ وَاٰلِہٖ وَسَلَّمَ کی تعلیمات (teachings) کے مطابق دین کے حکم بتائیں گے۔ اور آپ صَلَّی اللہُ عَلَیْہِ وَاٰلِہٖ وَسَلَّمَ کی اُمت میں سے ہوں گے۔ (خصائص کبریٰ، ۲/۳۲۹)

{} تمام اہل کتاب (عیسائی اور یہودی) جو قتل سے بچیں گے سب حضرت عیسیٰ عَلَیْہِ السَّلَام پر ایمان (believe) لائیں گے۔ تمام جہان میں صرف ایک دین یعنی دین اسلام ہی ہوگا اور مذہب صرف ایک مذہب اہل سنت ہوگا۔ (مسند امام احمد، ۵/۱۵۶، حدیث: ۱۳۹۵۹، مسلم، ص ۱۲۰۰، حدیث: ۳۷۳۷ مع بہار شریعت، ج ۱، ص ۲۱۲: تیسر)

238 ”دنیا کی سب سے بڑی دیوار“

کئی ہزار سال پہلے ساری دنیا پر اللہ پاک کے ایک نیک بندے اور ولی کی حکومت (rule) تھی، اُن کا نام ”اِسْکَنْدَر“ ہے اور انہیں ”ذُو الْقَرْنَيْنِ“ بھی کہتے ہیں، یہ اللہ پاک کے نبی حضرت خُضْرُ عَلَیْہِ السَّلَام کے خالہ زاد بھائی (cousin) ہیں (صادی، ج ۴، ص ۱۲۱۳ مع نسفی، ص ۶۶۱)۔ ایک مرتبہ آپ رَحْمَةُ اللہِ عَلَیْہِ شَمَال (north) کی طرف سفر کے دوران ایک ملک تَرْکِسْتَان کے پہاڑوں میں پہنچے، اِن پہاڑوں کی ایک طرف (side) کچھ خطرناک (dangerous) لوگ ”یا جوج ماجوج“ رہتے تھے، اور دوسری طرف (on the other hand) ایک اور قوم رہا کرتی تھی۔ اُس قوم کے لوگوں نے حضرت ذُو الْقَرْنَيْنِ رَحْمَةُ اللہِ عَلَیْہِ سے یا جوج ماجوج کی شکایت کی اور ساتھ ہی آپ کو مال دیتے ہوئے ایک مضبوط دیوار (solid wal) بنانے کا کہا تاکہ یا جوج ماجوج ہمارے پاس نہ آئیں۔ (ماخوذ از صراط الجنان، ج ۶، ص ۳۴ ملخصاً) یا جوج ماجوج انسان ہیں، کافر ہیں اور آج بھی زندہ ہیں۔ یہ جس چیز کے پاس

سے گزرتے تھے، اسے کھا جاتے تھے۔ جب ہر طرف پھل پھول آجاتے تو یہ باہر نکل کر کھا جاتے اور دوسری چیزیں اٹھا کر لے جاتے تھے۔ ان کے ہاتھ اور دانت جانوروں کی طرح ہیں اور ان کے بال اتنے لمبے ہیں کہ جسم پر کیڑوں کی طرح ہیں۔ (صادی، ج ۴، ص ۱۲۱۸ ماخوذاً)

حضرت ذوالقرنین رَحْمَةُ اللَّهِ عَلَيْهِ نے قوم سے مال نہیں لیا اور ان کی مدد کرنے کے لیے فرمایا: مجھے تمہارا مال نہیں چاہیے، بس میرے ساتھ مل کر دیوار بناؤ! اب آپ نے پتھروں کے سائز کے لوہے کے ٹکڑے (pieces of iron) منگوائے اور زمین کھودنے (digging) کا حکم دیا، جب پانی نکل آیا تو آپ نے پہلے پتھر رکھوائے اور پگھلے ہوئے تانبے (melt copper) کو اوپر ڈال دیا، اس کے بعد لوہے (iron) کے ٹکڑے ڈالے اور پہاڑ جتنی دیوار بنا دی اور کونلمہ (coal) بھر کر آگ لگادی، پھر اوپر سے بھی پگھلا ہوا تانبا (melt copper) دیوار میں ڈال دیا اور ایک مضبوط دیوار (solid wal) بنادی۔ (ماخوذاً از صراط الجنان، ج ۶، ص ۳۶ ملخصاً) حدیث شریف میں کچھ اس طرح ہے: بیشک یاجوج ماجوج روزانہ دیوار توڑتے رہتے ہیں، جب وہ مکمل ٹوٹنے کے قریب ہوتی ہے تو انہیں سورج کی روشنی نظر آتی ہے، اتنے میں ان کا بڑا کہتا ہے: چلو! باقی کل توڑیں گے تو (اگلے دن next day) اللہ پاک اس دیوار کو پہلے سے بھی مضبوط (strong) بنا دیتا ہے۔ جب اللہ پاک انہیں لوگوں کے سامنے لانا چاہے گا تو اُس دن جب وہ سورج کی روشنی دیکھیں گے تو ان کا بڑا کہے گا: چلو! اِنْ شَاءَ اللَّهُ! باقی کل توڑیں گے۔ جب وہ اگلے دن (next day) آئیں گے تو (اِنْ شَاءَ اللَّهُ یعنی ”اللہ پاک نے چاہا تو“ کہنے کی برکت سے) دیوار اتنی ہی ہوگی جتنی چھوڑ کر گئے تھے، یوں وہ باقی (rest) دیوار توڑ کر باہر آجائیں گے۔ (ابن ماجہ، ج ۴، ص ۴۰۹، حدیث: ۴۰۸۰) اور زمین میں بہت قتل کریں گے، یہ سب قیامت کے قریب ہوگا۔ حضرت عیسیٰ عَلَیْہِ السَّلَامِ ان کے لئے موت کی دعا فرمائیں گے تو اللہ پاک ان کی گردنوں (necks) میں کیڑے (insects) پیدا فرمائے گا جس سے یہ فوراً مر جائیں گے۔ (ماخوذاً از بہار شریعت، ج ۱، ص ۱۲۵)

اس حکایت سے پتا چلا کہ زمین میں ظلم کرنے والوں کا انجام (result) اچھا نہیں ہوتا۔ اللہ پاک جو چاہے وہ کر سکتا ہے۔ مزید یہ بھی پتا چلا کہ نبی ﷺ کی دعا، بڑے سے بڑا کام کر دیتی ہے۔

239 ”ایک خطرناک (dangerous) قوم“

{} دجال کے قتل کے بعد حضرت عیسیٰ ﷺ کو اللہ پاک کی طرف سے حکم ہوگا کہ مسلمانوں کو کوہ طور (ایک پہاڑ) پر لے جاؤ، اس لیے کہ کچھ ایسے لوگ آئیں گے کہ جن سے لڑنے کی کسی کو طاقت نہیں۔
 {} مسلمانوں کے کوہ طور پر جانے کے بعد یا جوج و ما جوج دنیا میں آجائیں گے، یہ اتنے زیادہ ہوں گے کہ ان کی پہلی جماعت ایک بہت بڑے سمندر (sea) کی طرف آئے گی، اُس کا پانی پی کر اس طرح سکھا دے گی کہ بعد میں آنے والی دوسری جماعت کہے گی: کہ یہاں کبھی پانی تھا ہی نہیں!
 {} پھر یہ دنیا میں خوب قتل کریں گے یہاں تک کہ یہ کہیں گے کہ ہم نے زمین والوں کو تو قتل کر لیا، آؤ اب آسمان والوں کو قتل کریں، یہ کہہ کر اپنے تیر (arrow) آسمان کی طرف پھینکیں گے، اللہ پاک کے حکم سے اُن کے تیر اوپر سے خون والے ہو کر گریں گے۔

{} یہ اپنی اس طرح کی حرکتوں (movements) میں مصروف (busy) ہوں گے اور دوسری طرف (on the other hand) پہاڑ پر حضرت عیسیٰ ﷺ مسلمانوں کے ساتھ ہوں گے اور اللہ پاک کے کرم سے یہ ان تک نہیں پہنچ پائیں گے۔ اس وقت مسلمانوں کی حالت (condition) یہ ہوگی کہ ان کے لیے گائے کے سر (cow head) کی قیمت ایسی ہوگی جو آج ہمارے نزدیک سو (100) سونے کے سکوں (gold coins) کی ہوتی ہے۔ اُس وقت حضرت عیسیٰ ﷺ اپنے ساتھ موجود مسلمانوں کے ساتھ مل کر دُعا کریں گے، آپ ﷺ کی دعا کی برکت سے اللہ پاک یا جوج و ما جوج کی گردنوں میں ایک قسم کے کیڑے پیدا کر دے گا جس سے وہ سب کے سب فوراً ہی مر جائیں گے، اُن کے مرنے کے بعد حضرت عیسیٰ ﷺ پہاڑ سے

اتریں گے، دیکھیں گے کہ تمام زمین اُن کی لاشوں (یعنی مرے ہوئے جسموں) اور بدبو سے بھری ہوئی ہے، تھوڑی سی جگہ بھی زمین کی خالی نہیں۔

{اُس وقت حضرت عیسیٰ عَلَیْهِ السَّلَام اپنے ساتھ موجود مسلمانوں کے ساتھ مل کر ایک مرتبہ پھر دُعا کریں گے، اللہ پاک ایک قسم کے پرندے (a kind of bird) بھیجے گا کہ وہ انکی لاشوں کو جہاں اللہ پاک چاہے گا پھینک آئیں گے اور اُن کے تیر اور سامان کو مسلمان سات (7) سال تک جلانیں گے (will burn)، پھر اُس کے بعد بارش ہوگی کہ زمین ہموار (smooth) ہو جائے گی اور زمین کو حکم ہوگا کہ اپنے پھل اُگائے اور اپنی برکتیں نکال دے اور آسمان کو حکم ہوگا کہ اپنی برکتیں زمین میں اُتار دے تو یہ حالت (condition) ہو جائے گی کہ ایک انار (pomegranate) کو مسلمانوں کا ایک گروہ (group) کھائے گا اور اُس کے چھلکے (peels) کے سائے (shadow) میں دس (10) آدمی بیٹھیں گے اور دودھ میں یہ برکت ہوگی کہ ایک (1) اونٹنی کا دودھ، ایک گروہ (group) کو کافی (enough) ہوگا اور ایک (1) گائے کا دودھ، قبیلہ (tribe) کو اور ایک (1) بکری کا، خاندان (family) کو پورا ہو جائے گا۔ (بہار شریعت، ج ۱، ص ۱۲۵، ۱۲۴ ماخوذاً)

240 ”ایک دن سورج مغرب سے آئے گا“

یاجوج و ماجوج کے مرنے کے ایک عرصے (period) بعد ایک بڑا دُھواں (smoke) آسمان سے آئے گا اور چالیس (40) دن تک رہے گا، جس سے مسلمانوں کو نزلہ (flu) ہو جائے گا لیکن سب غیر مسلم بے ہوش ہو جائیں گے۔ (تفسیر طبری، الدخان، تحت الآیة: ۱۰-۱۱، حدیث: ۳۱۰۶۱، ج ۱۱، ص ۲۲) اس کے کچھ دنوں بعد ایک ایسی رات آئے گی جو بہت لمبی ہو جائے گی، بچے رونا شروع کر دیں گے، مسافر پریشان ہو جائیں گے اور جانور بے چین ہو جائیں گے، سب لوگ رورو کر توبہ کرنے لگیں گے یہاں تک کہ اتنا وقت گزر جائے گا، جس میں تین

(3) یا چار (4) راتیں گزر جاتی ہیں تو سورج مغرب (west) سے تھوڑی سی روشنی کے ساتھ نکلے گا اور غروب (sunset) ہو جائے گا پھر معمول کے مطابق (as usual) سورج مشرق (east) سے نکل جائے گا۔
(درمنثور، الانعام: ۱۵۸، ۳/۳۹۲-۳۹۷، ملخصاً)

سورج ہر وقت اللہ پاک کو سجدہ کر رہا ہوتا ہے اور اسی حالت (condition) میں آگے چلتا رہتا ہے (پ ۲۳، سورۃ یسین، آیت ۳۸ مع بخاری، ۲/۳۷۸، حدیث: ۳۱۹۹ ماخوذاً)۔ اس کا چلنا قیامت تک ہے، یہ ہر وقت اللہ پاک سے آگے بڑھنے کی اجازت بھی مانگتا رہتا ہے مگر قیامت کے قریب آگے بڑھنے کی جگہ پیچھے بھیج دیا جائے گا (صراط الجنان، جلد ۸، ص ۲۵۱ مع مراۃ المناجیح، ۷/۲۸۰ اخوذاً)۔ جیسا کہ حضرت ابوذر غفاری رَضِيَ اللهُ عَنْهُ فرماتے ہیں کہ ایک مرتبہ سورج غروب ہوا تو نبی کریم صَلَّى اللهُ عَلَيْهِ وَسَلَّمَ نے فرمایا: کیا تم جانتے ہو کہ سورج کہاں جاتا ہے؟ میں نے عرض کی: اللہ پاک اور اس کے رسول صَلَّى اللهُ عَلَيْهِ وَسَلَّمَ بہتر جانتے ہیں۔ نبی پاک صَلَّى اللهُ عَلَيْهِ وَسَلَّمَ نے فرمایا: وہ جاتا ہے اور عرش کے نیچے سجدہ کرتا ہے، پھر وہ اجازت مانگتا ہے تو اس کو اجازت دے دی جاتی ہے (یعنی سورج ہر وقت آگے بڑھنے کی اجازت مانگتا رہتا ہے اور اسے اجازت ملتی رہتی ہے اور وہ آگے بڑھتا اور ہر ملک میں طلوع ہوتا رہتا ہے اسے واپس جانے کا حکم نہیں ہوتا مگر قیامت کے قریب (ایک دن ایسا ہونا) ہے کہ وہ سجدہ کرے گا اور وہ سجدہ قبول (accept) نہ کیا جائے گا اور وہ اجازت مانگے گا مگر (اُسے آگے جانے کی) اجازت نہ دی جائے گی (یہاں تک کہ تین (3) سے چار (4) رات کا وقت گزر جائے گا) اور اسے کہا جائے گا: واپس ہو جا۔ پھر سورج مغرب سے نکلے گا۔ (یعنی یہ ہر جگہ کے لیے ہو گا اور سورج ساری دنیا میں اُس جگہ سے آئے گا جہاں ڈوبتا ہے)۔ (بخاری، ۲/۳۷۸، حدیث: ۳۱۹۹، مراۃ المناجیح، ۷/۲۸۰، درمنثور، الانعام: ۱۵۸، ۳/۳۹۲-۳۹۷، ملخصاً) اس کے بعد توبہ کا دروازہ بند ہو جائے گا۔ کافر اپنے کفر سے توبہ کرنا بھی چاہے گا تو توبہ قبول نہ ہوگی یعنی وہ غیر مسلم ہی رہے گا، مسلمان نہ ہو سکے گا۔ (بہار شریعت، حصہ ۱، ص ۱۲۶) یا گناہ گار اپنے گناہوں سے توبہ کرنا بھی چاہے گا تو توبہ قبول (accept) نہ ہوگی۔ (ہمارا اسلام، حصہ ۵، ص ۲۹۲ ملخصاً)

قیامت کے قریب ہونے والی اس حالت (condition) سے یہ درس (lesson) ملا کہ قیامت کے آنے سے پہلے ایک وقت ایسا آئے گا کہ توبہ کا دروازہ بند ہو جائے گا لیکن آج یہ دروازہ کھلا ہے لہذا ہمیں چاہئے کہ اللہ

پاک کی نافرمانی (disobedience) سے بچیں اور اگر کبھی کوئی گناہ کر بیٹھیں تو فوراً توبہ کر لیں مگر یاد رہے کہ! توبہ وہی صحیح ہے کہ جس میں یہ پکی نیت (firm intention) ہو کہ اب دوبارہ یہ گناہ نہیں کرنا۔

241 ”لمبی رات کے بعد کیا ہو گا؟“

قیامت سے پہلے ایک رات، تین (3) یا چار (4) راتوں کے برابر لمبی ہوگی پھر سورج مغرب (west) سے تھوڑی سی روشنی کے ساتھ نکلے گا اور غروب (sunset) ہو جائے گا پھر معمول کے مطابق (as usual) سورج مشرق (east) سے نکل جائے گا (درمنثور، الانعام: ۱۵۸، ۳/۳۹۲-۳۹۷ ملخصاً)۔ دوسرے دن کوہ صفا (کے شریف میں مسجد الحرام کے ساتھ ایک پہاڑ ہے، اب اُس پہاڑ کا تھوڑا سا حصہ نظر آتا ہے، عمرہ اور حج کرنے والے یہاں آتے ہیں) زلزلے (earthquake) سے پھٹ جائے گا اور اس سے ایک عجیب شکل (strange shape) کا جانور نکلے گا جسے دابة الارض کہتے ہیں۔ (سیرت رسول عربی، ص ۵۲۶ تا ۵۲۷ ملخصاً)

دابة الارض کے ایک ہاتھ میں حضرت موسیٰ عَلَیْہِ السَّلَام کی لاٹھی اور دوسرے ہاتھ میں حضرت سلیمان عَلَیْہِ السَّلَام کی انگوٹھی (ring) ہوگی۔ وہ بہت تیزی سے ایک ایک کے پاس جائے گا۔ مسلمان کی پیشانی (forehead) پر حضرت موسیٰ عَلَیْہِ السَّلَام کی لاٹھی سے ایک لکیر (line) لگا دے گا جس سے اس مسلمان کا چہرہ (face) نورانی اور خوبصورت ہو جائے گا اور غیر مسلم کی ناک یا گردن پر حضرت سلیمان عَلَیْہِ السَّلَام کی انگوٹھی سے نشان لگائے گا جس سے اُس کا چہرہ کالا ہو جائے گا۔ (درمنثور، النمل: ۸۲، ۶/۳۷۹-۳۸۱، ابن ماجہ، ۴/۳۹۳، ۳۹۴، حدیث: ۴۰۶۶ ملخصاً) اس کے بعد ایک ٹھنڈی ہوا چلے گی جس سے مسلمانوں کا انتقال ہونا شروع ہو جائے گا یہاں تک کہ کوئی مسلمان باقی نہ رہے گا۔ (عمدة القاری، ۷/۱۵۵-۱۵۶، تحت الحدیث: ۱۵۹۱۵) بارشیں بہت کم ہو جائیں گی اور بیماریاں عام ہو جائیں گی۔ اس وقت ملک شام میں مال بہت ہو گا جس کی وجہ سے دوسرے ملکوں کے لوگ اپنے گھر والوں کے ساتھ ملک شام آجائیں گے۔ پھر ایک بڑی آگ باقی لوگوں کے پیچھے آئے گی یہاں تک کہ

باقی لوگ بھی ملکِ شام آجائیں گے پھر وہ آگِ غائب ہو جائے گی۔ (مرقاۃ المفاتیح، ۹/۳۶۷، تحت الحدیث: ۵۳۶۳، ملخصاً)
 کچھ دنوں بعد جمعہ کے دن دس (10) محرم کی صبح اللہ پاک، حضرت اسرافیل عَلَیْهِ السَّلَام کو صور پھونکنے (ایک قسم کی (a kind of) آواز نکالنے) کا حکم دے گا، تو حضرت اسرافیل عَلَیْهِ السَّلَام اللہ پاک کے حکم سے صور پھونکیں گے۔ اس کی آواز شروع شروع میں تو بہت نرم ہوگی اور آہستہ آہستہ زیادہ ہوتی چلی جائے گی۔ لوگ اس کو سنیں گے اور بے ہوش ہو کر گر پڑیں گے اور مر جائیں گے اور زمین و آسمان سب کچھ ختم ہو جائے گا۔

(سیرت رسول عربی، ص ۵۲۶ تا ۵۲۹، ملخصاً)

آنے والے ان حالات (conditions) سے ہمیں یہ درس (lesson) ملا کہ قیامت ضرور آئے گی
 اور لوگ اللہ پاک کے سامنے حاضر ہونگے، قیامت سے پہلے بہت سی نشانیاں (signs) سامنے آئیں گے جن میں کچھ آج بھی چکی ہیں مگر بڑی نشانیاں ابھی تک سامنے نہیں آئیں۔ ہمیں چاہیے کہ نیک کام کریں اور اللہ پاک سے دعا بھی کرتے رہا کریں۔

242 ”قیامت کیسے آئے گی؟“

{ حضرت اسرافیل عَلَیْهِ السَّلَام کو حکم ہو گا تو آپ ایک صور پھونکیں گے یعنی ایک آواز ہوگی کہ جو شروع شروع میں بہت ہلکی ہوگی اور آہستہ آہستہ بہت زیادہ ہو جائے گی، لوگ وہ آواز سنیں گے اور بے ہوش ہو کر گر پڑیں گے اور مر جائیں گے۔ آسمان، زمین، پہاڑ بلکہ یہ آواز وغیرہ بھی سب ختم ہو جائیں گے یہاں تک کہ حضرت اسرافیل اور تمام ملائکہ عَلَیْهِمُ السَّلَام بھی انتقال فرمائیں گے۔ (بہار شریعت، ج ۱، ص ۱۲۸، ملخصاً)

{ ایک گاؤں میں رہنے والے نے سوال کیا: یا رسول اللہ! صور کیا ہے؟ ہمارے پیارے نبی صَلَّى اللهُ عَلَيْهِ وَسَلَّمَ نے فرمایا: صور ایک سینگ (horn) ہے جس میں پھونکا جائے گا۔ (ترمذی، ۵/۱۶۵، حدیث: ۳۲۵۵)

{ اس پہلی صور میں (1) پہلے جن پر موت نہیں آئی تھی وہ سب جاندار (انسان، حیوان، جن وغیرہ) مر جائیں گے۔ (2) جو صور پھونکنے سے پہلے فوت ہو چکے تھے مگر ان کی روحوں ان کے جسموں میں واپس کر دی گئی تھیں

جیسے انبیائے کرام عَلَيْهِمُ السَّلَام (کہ اُن کے پاس موت کچھ دیر کے لیے حاضر ہوتی ہے پھر وہ پہلے کی طرح زندہ ہوتے ہیں)، ان کے پاس صرف بے ہوشی حاضر ہوگی۔ (3) جنہیں اللہ پاک چاہے گا وہ بے ہوش بھی نہیں ہوں گے جیسے حضرت موسیٰ عَلَيْهِ السَّلَام کیونکہ آپ عَلَيْهِ السَّلَام اپنی ظاہری زندگی میں جب اللہ پاک کے دیدار کی خواہش (desire) سے پہاڑ (طور) پر گئے تھے تو بے ہوش ہو گئے تھے (کیونکہ دنیاوی زندگی میں جاگتے ہوئے، اللہ پاک کا دیدار صرف پیارے آقا صَلَّى اللهُ عَلَيْهِ وَسَلَّمَ کے لیے تھا، آپ صَلَّى اللهُ عَلَيْهِ وَسَلَّمَ سے پہلے بھی کسی نے نہیں کیا اور قیامت تک کوئی بھی نہیں کر پائے گا لہذا حضرت موسیٰ عَلَيْهِ السَّلَام دیدار نہ کر سکے اور بے ہوش ہو گئے) اسی بے ہوشی کے بدلے میں اللہ پاک حضرت موسیٰ عَلَيْهِ السَّلَام کو قیامت کی اس بے ہوشی سے بچالے گا۔ (تحفۃ المرید علی جوہرۃ التوحید، ص ۳۸۶، ۳۸۷) (4) صور سے یہ چیزیں فنا (یعنی ختم) نہیں ہوں گی: عرش، کرسی، قلم (2)، لوح (3)، جنت، دوزخ، ان دونوں میں موجود تمام چیزیں اور روحیں۔ (بحر الکلام، ص ۲۱۹، البدور السافرة، ص ۳۲)

{ } اُس وقت اللہ پاک فرمائے گا (ترجمہ Translation): آج کس کی بادشاہی ہے؟ (کنز العرفان) (پ ۱۶، سورۃ المومنون، آیت ۱۶) مگر کون ہے جو جواب دے، پھر اللہ پاک خود ہی فرمائے گا (ترجمہ Translation): ایک اللہ کی جو سب پر غالب ہے۔ (کنز العرفان) (پ ۱۶، سورۃ المومنون، آیت ۱۶)

{ } فرمانِ آخری نبی صَلَّى اللهُ عَلَيْهِ وَسَلَّمَ: تمہارے دنوں میں افضل (superior) جمعہ کا دن ہے، اسی میں صور پھونکا جائے گا اور اسی میں پکڑ ہوگی۔ (ابو داؤد، ۱/۳۹۱، حدیث: ۱۰۳۷، المتطاب) علماء فرماتے ہیں: قیامت کا پہلا صور جمعہ کو ہوگا اور دوسرا بھی جمعہ کو ہوگا جس میں سب زندہ کیے جائیں گے اور کفار کے جہنم میں جانے کے تعلق سے اللہ پاک کا غضب والا فیصلہ بھی جمعہ کو ہی ہوگا۔ خیال رہے کہ قیامت میں نہ سورج ہوگا نہ دن رات لیکن اگر یہ ساری چیزیں ہوتیں اور دن رات کا نظام (system) ہوتا تو اس کے مطابق جمعہ کا دن ہوتا۔ (مرآة المناجیح، ۲/۳۲۶، ۳۲۷)

topic number:225(14) میں عرش، کرسی اور قلم کے بارے میں بتایا گیا ہے۔

topic number:192(15) میں لوح محفوظ کے بارے میں بتایا گیا ہے۔

{ } ایک بار صُور کے بعد دوسری مرتبہ صُور میں چالیس (40) سال کا فاصلہ (gap) ہو گا جیسا کہ حضرت ابو ہریرہ رَضِيَ اللهُ عَنْهُ کہتے ہیں کہ پیارے آقَا صَلَّی اللهُ عَلَيْهِ وَسَلَّمَ نے فرمایا: دو نفخوں (یعنی دو مرتبہ صُور) کے درمیان (between) چالیس (40) سال کا وقت ہے۔ (البعث لابن ابی داؤد، ص ۲۳، حدیث: ۴۲ ملخصاً)

{ } پھر اللہ پاک حضرت اسرافیل عَلَیْهِ السَّلَام کو زندہ فرمائے گا اور صُور کو پیدا کر کے دوبارہ پھونکنے کا حکم دے گا، صُور پھونکنے ہی تمام انسان حضرت آدم عَلَیْهِ السَّلَام سے لے کر قیامت تک جو جو آئے، سب زندہ ہو جائیں گے اسی طرح فرشتے، جن اور جانور وغیرہ سب آجائیں گے۔ (بہار شریعت، ج ۱، ص ۱۲۸ ملخصاً) اس وقت تمام روحیں اسی صُور میں جمع ہوں گی اور وہ ساری روحیں اس صُور سے نکل کر اپنے اپنے جسموں میں چلی جائیں گی۔ (تحفۃ المرید علی جوہرۃ التوحید، ص ۳۸۶ ملخصاً)

{ } سب سے پہلے ہمارے پیارے آقَا صَلَّی اللهُ عَلَيْهِ وَسَلَّمَ اپنے مزار شریف سے یوں باہر تشریف لائیں گے کہ سیدھے ہاتھ میں حضرت ابو بکر صدیق رَضِيَ اللهُ عَنْهُ کا ہاتھ، اور دوسرے ہاتھ میں حضرت عمر فاروق رَضِيَ اللهُ عَنْهُ کا ہاتھ، پھر مدینے پاک اور مکّے پاک کے قبرستانوں (جَنَّتُ البقیع اور جَنَّتُ المعلیٰ) میں جتنے مسلمان دفن (buried) ہیں، وہ سب آئیں گے اور پیارے آقَا صَلَّی اللهُ عَلَيْهِ وَسَلَّمَ سب کو اپنے ساتھ لے کر قیامت کے میدان میں تشریف لے جائیں گے۔ (بہار شریعت، ج ۱، ص ۱۲۸ ملخصاً) پھر ملکِ شام والے اور باقی لوگ اپنی اپنی قبروں سے باہر آئیں گے۔ (شرح الصاوی علی جوہرۃ التوحید، ص ۳۷۳)

ہونے والے ان سچے واقعات سے پتا چلا کہ قیامت ضرور آئے گی اور قیامت کے بعد ہمیں اٹھایا جائے گا پھر ہمارا حساب بھی ہے۔ صرف یہ ذہن بن جائے کہ میں جو کر رہا ہوں یا کرونگا، مجھے اس کا حساب دینا ہے تو ہر برائی سے جان چھوٹ جائے گی۔ اِنْ شَاءَ اللهُ!

{} قیامت کی حدیثوں میں جو جو نشانیاں (signs) بتائی گئیں وہ سب پوری ہو گئی، سب نشانیوں (signs) میں سے کچھ پوری ہو چکیں اور کچھ باقی ہیں۔ قیامت کی کچھ نشانیاں بتادی گئی ہیں اور کچھ یہ ہیں:

O لوگوں پر ایک زمانہ (time) ایسا آئے گا کہ اس شخص کے سوا کسی دین والے کا دین محفوظ (safe) نہ رہے گا۔ جو اپنے دین کو لے کر (یعنی اس کی حفاظت کے لیے) ایک پہاڑ سے دوسرے پہاڑ اور ایک سوراخ (غار) سے دوسرے سوراخ کی طرف بھاگے۔ اس وقت روزی حاصل کرنا اللہ پاک کو ناراض کیے بغیر نہ ہو گا (الزهد الکبیر للبیہقی، ص ۱۸۳، حدیث: ۴۳۹، ملقطاً) O آدمی کو اس بات کی کوئی پروا نہ ہوگی (یعنی وہ یہ نہیں دیکھے گا) کہ اس نے (مال) کہاں سے حاصل؟ حرام سے یا حلال سے (بخاری، کتاب الیوم، ۲/۷، حدیث: ۲۰۵۹، ملقطاً) O دین پر صبر کرنے والا انگارہ (embers of fire) پکڑنے والے کی طرح ہو گا (ترمذی، کتاب الفتن، ج ۴، ۱۱۵، حدیث: ۲۲۶۷، ملقطاً) O ایسے لوگ بھی ہوں گے جو ظاہر میں (یعنی سامنے) دوست ہوں گے اور باطن میں (یعنی پیچھے سے) دشمن ہوں گے (مسند احمد، ۸/۲۴۴، حدیث: ۲۲۱۱۶، ملقطاً) O خاص خاص لوگوں (special people) کو سلام کیا جائے گا، تجارت پھیل (یعنی عام ہو) جائے گی یہاں تک کہ (دنیا حاصل کرنے کے لیے) یہوی تجارت میں اپنے شوہر کی مدد کرنے لگے گی اور آدمی اپنا مال لے کر زمین کے اطراف (sides) میں جائے گا اور جب واپس آئے گا تو کہے گا مجھے کچھ بھی نفع (profit) نہ ہوا (متدرک، کتاب الفتن والملاحم، ۵/۶۳۵، حدیث: ۸۴۲، ملقطاً) O قاتل (قتل murder) کرنے والے کو معلوم نہ ہو گا کہ اس نے قتل کس وجہ سے کیا اور نہ ہی مقتول (یعنی جسے قتل کیا گیا) کو معلوم ہو گا کہ اسے قتل کس وجہ سے کیا گیا؟ (مسلم، کتاب الفتن، ص ۱۵۵۵، حدیث: ۲۹۰۸، ملقطاً) O قیامت نہ آئے گی یہاں تک کہ زُہد (یعنی دنیا کو چھوڑنا) روایتی (انداز میں رہ جائے گا) اور تقویٰ (یعنی نیکی اور پرہیز گاری) بناوٹی (artificial) طور پر رہ جائے گا (حلیۃ الاولیاء، طبقة اهل المدينة، حسان بن ابی سنان، ۳/۱۴۱) O مساجد میں دنیا کی باتیں ہوں گی (شعب الایمان، ۳/۸۶، حدیث: ۲۹۶۲)۔

{} بیشک قیامت آئے گی، جو کہے کہ قیامت نہیں آئے گی وہ مسلمان نہیں رہے گا، کافر ہو جائے گا (بہار شریعت، ج ۱، ص ۱۲۹، ملقطاً)

{} قیامت میں صرف رُوحیں ہی جمع نہیں ہوگی، بلکہ رُوح اور جسم دونوں جمع ہوں گے۔ دنیا میں جو رُوح جس جسم کے ساتھ تھی قیامت میں بھی اُسی جسم کے ساتھ ہوگی۔ جو کہے صرف رُوحیں اٹھیں گی جسم زندہ نہ ہوں گے وہ بھی کافر ہے۔ (بہارِ شریعت، ج ۱، ص ۱۳۰، ملخصاً)

{} جسم اگر چہ جل جائے، گل (rotten ہو) جائے، مٹی ہو جائے، مگر اُس جسم کے اصلی حصے (parts) قیامت تک باقی رہیں گے، اور انہی پر عذاب (punishment) اور ثواب ہوتا ہے (یعنی نعمتیں ملتی ہیں)۔ یہ اصلی حصے بہت چھوٹے ہوتے ہیں کہ مائیکرو اسکوپ (microscope) سے بھی نظر نہیں آتے، نہ آگ اُنہیں جلا سکتی ہے، نہ زمین اُنہیں گلا سکتی ہے اور اُنہیں پر قیامت کے دن دوبارہ مکمل جسم بن جائے گا۔ اس کو یوں سمجھیں کہ جیسے: بچہ کتنا چھوٹا پیدا ہوتا ہے، پھر کتنا بڑا جوان ہو جاتا ہے، پھر بیماری میں کمزور ہو جاتا ہے، پھر بیماری کے بعد طاقت ور ہو جاتا ہے، ان سب تبدیلیوں (changes) سے کوئی نہیں کہہ سکتا کہ یہ شخص بدل گیا۔ یو ہیں قیامت کے دن ہو گا۔ (بہارِ شریعت، ج ۱، ص ۱۱۳، ۱۱۲، ملخصاً)

244 "چار پرندے"

سَمُنْدَر (sea) کے ساتھ ایک آدمی مر اہوا (dead) تھا، سَمُنْدَر کا پانی کبھی اُس آدمی کے اوپر آتا اور کبھی پیچھے چلا جاتا۔ جب پانی اُس مرے ہوئے آدمی پر آتا تو مچھلیاں اُس کو کھاتیں اور جب پانی پیچھے چلا جاتا تو جانور اُسے کھاتے، جب جانور کھا لیتے تو (پھر) پرندے (birds) اُسے کھاتے۔ حضرت ابراہیم عَلَیْہِ السَّلَام نے یہ دیکھ کر اللہ پاک سے عرض کی: اے اللہ! مجھے یقین (believe) ہے کہ تو مُردوں (dead) کو زندہ فرمائے گا اور مُردوں کے جسم کے حصوں (body parts) کو سب جگہ سے جمع کر لے گا (collect from everywhere) لیکن میں اسے دیکھنا چاہتا ہوں۔ اللہ پاک نے حکم دیا کہ چار پرندے پالو (raise four birds)! پھر ذبح کر کے (یعنی اُن کا گلا کاٹ کر) اُن کے سر الگ کر لو اور سب کے گوشت، ایک دوسرے میں ملا لو! اور وہ گوشت (meat) تھوڑا

تھوڑا کئی پہاڑوں (mountains) پر رکھ دو! اس کے بعد آپ خود کسی اور پہاڑ پر، ان پرندوں کے سر لے کر کھڑے ہوں اور ان پرندوں کو بلائیں! تو وہ پرندے زندہ ہو کر آپ کے پاس آجائیں گے۔ حضرت ابراہیم علیہ السلام نے ایک ”مرغ (rooster)“ ایک ”کبوتر (pigeon)“ ایک ”گدھ (vulture)“ اور ایک ”مور (peacock)“ لے لیا انہیں پالا، ذبح کیا، گوشت ملایا اور پہاڑوں پر رکھ کر یوں آواز دی: ”اے مرغ!“، ”اے کبوتر!“، ”اے گدھ!“، ”اے مور!“۔ آپ علیہ السلام کی آواز سنتے ہی چاروں پرندوں کا گوشت جمع ہونا شروع ہو گیا، ہڈیاں (bones) ایک دوسرے سے ملنے لگیں اور تھوڑی دیر میں چار (4) پرندے بن گئے پھر وہ چاروں اڑتے ہوئے اپنے اپنے سروں کے ساتھ مل گئے۔ (ماخوذ از عجائب القرآن مع غرائب القرآن، ص ۵۶-۵۷)

اس حکایت (سچے واقعے) سے ہمیں یہ باتیں پتا چلیں کہ نبی علیہ السلام جو چاہتے ہیں (desires کرتے ہیں)، اللہ پاک وہ بات پوری کر دیتا ہے اور نبیوں علیہم السلام کے چاہنے سے مردے زندہ ہو جاتے ہیں۔ جس طرح اللہ پاک نے ان پرندوں کو زندہ کیا ہے، اسی طرح قیامت کے دن اللہ پاک سب لوگوں کو زندہ فرمائے گا، چاہے ان کے جسم ختم ہو گئے ہوں۔

245 ”ہر ہزار میں سے ۹۹۹“

قیامت کے میدان میں بعض لوگوں کو اتنا پسینہ (sweat) آئے گا کہ زمین پر گرے گا، زمین اُسے چوس (suck کر) لے گی، مگر وہ پسینہ اتار ہے گا اور زمین چوستی رہے گی یہاں تک کہ ستر (70) گز تک پانی چوس لے گی مگر پھر بھی پسینہ اتار ہے گا اور اب زمین چوس نہیں پائے گی تو اب کسی کا پسینہ اس کے ٹخنوں (ankles) تک ہو گا، کسی کے گھٹنوں (knees) تک، کسی کی کمر (waist)، کسی کے سینہ، کسی کے گلے (hug) تک اور کافر کے تو منہ تک ہو گا، جس میں وہ ڈوبنے لگے گا۔ اس گرمی میں جتنی پیاس (thirst) لگے گی وہ بتائی نہیں جاسکتی، زبانیں سُکھ کر کاٹا ہو جائیں گی، بعضوں کی زبانیں منہ سے باہر نکل آئیں گی۔ جس کے جیسے گناہ

ہونگے، وہ اتنی تکلیف (trouble) میں ہوگا۔

جس نے چاندی سونے کی زکوٰۃ نہ دی ہوگی اُس مال کو خوب گرم کر کے اُس کی پیشانی (forehead) اور پیٹھ (back) پر وغیرہ پر نشان لگائے جائیں گے، جس نے جانوروں کی زکوٰۃ نہ دی ہوگی اس کے جانور خوب تیار ہو کر آئیں گے اور اس شخص کو لٹایا جائے گا اور وہ جانور اپنے سینگوں سے مارتے اور پاؤں سے، اُس کے اوپر چلتے ہوئے گزریں گے، جب سب اسی طرح گزر جائیں گے پھر ادھر سے واپس آکر یوہیں اُس پر گزریں گے، اسی طرح کرتے رہیں گے، یہ سلسلہ اسی طرح چلتا رہے گا۔ اس وقت کیفیت (condition) یہ ہوگی کہ بھائی سے بھائی بھاگے گا، ماں باپ اولاد سے دور رہیں گے، بیوی بچے الگ ہو جائیں گے، ہر ایک اپنی مصیبت میں پریشان ہوگا، کوئی کسی کی مدد کرنے والا نہ ہوگا...! حضرت آدم عَلَيْهِ السَّلَام کو حکم ہوگا کہ وہ دوزخیوں کی جماعت الگ کریں، عرض کریں گے: کتنے میں سے کتنے؟ ارشاد ہوگا: ہر ہزار (1,000) سے نو سو ننانوے (999)، یہ وہ وقت ہوگا کہ اگر بچے ہوں تو غم کی وجہ سے بوڑھے ہو جائیں گے، لوگ ایسے نظر آئیں گے کہ جیسے نشہ کیا ہوا ہو، حالانکہ (although) کسی نے نشہ نہ کیا ہوگا، آہ! اللہ کی پناہ، اللہ پاک کا عذاب (punishment) بہت سخت ہے۔۔۔۔۔ کس کس مصیبت کو بتایا جائے، ایک (1) ہو یا دو (2) ہوں، سو (100) ہوں، ہزار (1000) ہوں بلکہ ہزاروں ہیں۔ ہم اللہ پاک سے رحم کی دعا کرتے ہیں...! اور یہ سب تکلیفیں دو (2) چار (4) گھنٹے، دو (2) چار (4) دن، دو (2) چار (4) مہینے کی نہیں، بلکہ قیامت کا دن پچاس ہزار (50,000) سال کا ہوگا، ہم اللہ پاک سے اس کے فضل و کرم کا سوال کرتے ہیں۔ جب یہ دن آدھا گزر جائے گا، اس وقت تک اہل مَحْشَر (قیامت میں جمع ہونے والے) اسی طرح کی تکلیف میں رہیں گے پھر یہ سفارش کرنے والا ڈھونڈیں گے۔

(بہار شریعت ج ۱، ص ۱۳۳ تا ۱۳۵، ملخصاً)

مستقبل (future) میں ہونے والے اس سچے واقعے سے معلوم ہوا کہ قیامت سخت تکلیف کا دن ہے،
زندگی گناہوں میں گزارنے والے اُس دن بہت پریشان ہونگے۔ یہ وہ دن ہوگا کہ سب غیر مسلم اور ایمان لانے

والے گناہ گاروں کی ایک بہت بڑی تعداد (too many) جہنم میں جائے گی۔ ہمیں اپنی آخرت کو اچھا کرنے اور اللہ پاک کو خوش کرنے کے لیے نیک کام کرنے چاہئیں اور ہر طرح کے گناہ سے بچنا چاہیے۔

246 ”قیامت میں کہاں اور کیسے جمع ہونگے؟“

{} قیامت آنے سے پہلے کی سب نشانیاں (signs) جب پوری ہو جائیں گی اور اس کے بعد چالیس (40) سال ایسے گزریں گے کہ ان میں کسی کے یہاں اولاد نہ پیدا ہوگی، یعنی چالیس (40) سال سے کم عمر کا کوئی آدمی نہیں ہوگا اور دنیا میں کافر ہی کافر ہوں گے، اللہ پاک کا نام لینے والا کوئی نہ ہوگا تو ایک دن سب لوگ اپنے اپنے کام کر رہے ہونگے کہ اچانک (suddenly) قیامت آجائے گی۔ (بہار شریعت، ج ۱، ص ۱۲۷ ملخصاً)

{} میدانِ قیامت ملکِ شام کی زمین میں ہوگا۔ زمین ایسی ہموار (smooth) ہوگی کہ اس کنارہ پر رائی کا دانہ (mustard seed) گر جائے تو زمین کے دوسرے کنارے (On the other side of the earth) سے نظر آئے، اُس دن زمین تانبے (copper) کی ہوگی اور سورج ایک میل کے فاصلہ پر ہوگا۔

ابھی سورج کی پیٹھ (back) ہماری طرف ہے اور اُس وقت سورج کا منہ (front) ہماری طرف کو ہوگا اور اللہ پاک ہی بہتر جانتا ہے کہ کتنی گرمی ہوگی کہ آج تو مٹی کی زمین ہے، مگر گرمیوں کی دھوپ میں زمین پر پاؤں نہیں رکھا جاتا، اُس وقت جب زمین تانبے (copper) کی ہوگی اور سورج اتنا قریب ہوگا، اُس وقت کی گرمی کیسی ہوگی...؟! اللہ پاک ہم پر رحم فرمائے۔

{} قیامت کے دن لوگ اپنی اپنی قبروں سے تو کفن پہنے اٹھیں گے پھر وہ کفن پھٹ کر، گل کر گر پڑیں گے اور وہ بغیر لباس ہو جائیں گے۔ (اعلیٰ حضرت کے بعض نئے فتاویٰ، ص ۱۱۱ ماخوذاً)

{} انبیاء کرام عَلَیْهِمُ السَّلَام کے ساتھ ایسا نہیں ہوگا وہ سب کے سب اللہ پاک کی رحمت سے لباس میں ہوں گے۔ (فتاویٰ نوریہ، ۵/۱۲۵)

{سب صحابہ کرام رَضِيَ اللهُ عَنْهُمْ، اهل بيت رَضِيَ اللهُ عَنْهُمْ اور اوليائِ کرام رَحْمَةُ اللهِ عَلَيْهِمْ بھی لباس میں ہوں گے۔ نیز شہید (یعنی اللہ پاک کی راہ میں لڑتے ہوئے قتل (murder) ہونے والا) اور خاص (special) مؤمنین بھی لباس ہی میں ہوں گے۔ (تفصیل کیلئے دیکھئے: فتاویٰ نوریہ، ۵/۱۲۹)

{مسلمانوں میں سے کوئی پیدل، کوئی سواری (ride) پر قیامت کے میدان میں اس طرح آئے گا کہ ایک سواری پر وہ اکیلا ہو گا یا کسی سواری پر دو (2) ہونگے یا کسی سواری پر تین (3) ہونگے یا کسی سواری پر چار (4) ہونگے یا کسی پر دس (10) ہوں گے جبکہ کافر منہ کے بل (walking on the face) چلتا ہو قیامت کے میدان کو جائے گا، کسی کو فرشتے گھسیٹ (drag) کر لے جائیں گے اسی طرح کسی کو آگ جمع کرے گی۔ (بہار شریعت، ۱/۱۳۱ ملخصاً) نبی پاک صَلَّى اللهُ عَلَيْهِ وَسَلَّمَ سے پوچھا گیا کہ کافر منہ کے بل کیسے چلیں گے؟ تو آپ صَلَّى اللهُ عَلَيْهِ وَسَلَّمَ نے فرمایا: جس ذات نے انہیں قدموں (یعنی پاؤں) پر چلایا وہ منہ کے بل چلانے پر بھی قادر ہے۔ (ترمذی، ۵/۹۶، حدیث: ۳۱۵۳)

247 "99 رجسٹرز (registers)"

قیامت کے دن حساب کتاب مختلف انداز (different styles) سے ہو گا۔ کسی سے تو اس طرح حساب لیا جائے گا کہ اکیلے (alone) میں اُس سے پوچھا جائے گا: تو نے یہ کیا؟ اور یہ کیا؟ عرض کریگا: ہاں اے رب! یہاں تک کہ تمام گناہوں کو مان لے گا، یہ اپنے دل میں سمجھے گا کہ اب میرے لیے جہنم میں جانے کا حکم ہو گا۔ اللہ پاک فرمائے گا: کہ ہم نے دنیا میں تیرے گناہ وغیرہ چھپائے اور آج تیرے گناہ معاف کر دیے۔ کسی سے سختی کے ساتھ ایک ایک بات پوچھی جائے گی اور جس سے اس طرح سوالات ہوئے وہ تباہ و برباد (destroyed) ہو گا۔ کسی سے فرمائے گا: اے فلاں! کیا میں نے تجھے عزت نہ دی...؟! تجھے سردار نہ بنایا...؟! تجھے گھوڑے اور اونٹ نہ دیے...؟! ان کے علاوہ اور نعمتیں یاد دلوائے گا، عرض کریگا: ہاں! تو نے سب

کچھ دیا تھا، پھر فرمائے گا: تو کیا تیرے ذہن میں تھا کہ مجھ سے ملنا ہے؟ عرض کریگا کہ نہیں، فرمائے گا: تو جیسے تو نے ہمیں یاد نہ کیا، ہم بھی آج تجھے عذاب (punishment) میں چھوڑتے ہیں۔

کچھ کافر ایسے بھی ہوں گے کہ اللہ پاک جب انہیں نعمتیں یاد دلا کر فرمائے گا کہ تو نے کیا کیا؟ عرض کریگا: تجھ پر اور تیری کتاب اور تیرے رسولوں پر ایمان لایا، نماز پڑھی، روزے رکھے، صدقہ دیا اور ان کے علاوہ جہاں تک ہو سکے گا، نیک کام بتائے گا۔ اللہ پاک فرمائے گا: ٹھہر جا! تجھ پر گواہ (witness) پیش کیے جائیں گے، یہ اپنے دل میں سوچے گا: میرے خلاف (against) کون گواہی دیگا...؟! اس وقت اس کی زبان بند کر دی جائے گی اور جسم کے حصوں (parts) کو حکم ہو گا: بولو، اُس وقت اُس کے ہاتھ، پاؤں، گوشت، ہڈیاں سب اس کے خلاف (against) بولیں گے کہ یہ تو ایسا تھا ایسا تھا، اور وہ جہنم میں ڈال دیا جائے گا۔

اس اُمت میں وہ شخص بھی ہو گا، جس کے ننانوے (99) رجسٹر گناہوں کے ہوں گے اور ہر رجسٹر اتنا بڑا ہو گا کہ جہاں تک نظر جاتی ہے، وہ سب کھولے جائیں گے۔ اللہ پاک فرمائے گا: تم ان میں سے کسی بات کا انکار (refusal) تو نہیں کرتے؟ میرے فرشتوں (یعنی کراما کاتبین) نے تم پر ظلم تو نہیں کیا؟ عرض کریگا: نہیں اے رب! پھر فرمائے گا: تیرے پاس کوئی عذر ہے (یعنی ان کاموں کو کرنے کی کوئی وجہ ہے)؟ عرض کریگا: نہیں اے رب! فرمائے گا: ہاں تیری ایک نیکی ہمارے پاس ہے اور تجھ پر آج ظلم نہ ہو گا، ایک چھوٹا سا پرچہ لایا جائے گا، اُسے وزن (weight) کرنے کا حکم ہو گا، بندہ عرض کرے گا: اے رب! یہ پرچہ ان رجسٹروں سے زیادہ وزن والا کیسے ہو گا؟ فرمائے گا: تجھ پر ظلم نہ ہو گا، پھر ایک پلے (scale) پر ننانوے (99) رجسٹر رکھیں جائیں گے اور دوسرے میں وہ پرچہ تو وہ پرچہ ان رجسٹروں سے بھاری ہو جائے گا۔ اُس پرچہ پر "أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ" لکھا ہو گا کہ جو اُس نے کبھی سچے دل سے پڑھا ہو گا پھر اُسے جنت میں بھیج دیا جائے گا۔ (بہار شریعت، ج ۱، ص ۱۴۱ تا ۱۴۳ ملخصاً)

قیامت کے دن ہونے والے اس سچے واقعے سے معلوم ہوا کہ اللہ پاک کی رحمت بہت بڑی ہے، جس پر

رحم فرمائے، تھوڑی نیکی بھی بہت ہو جائے مگر خبردار! اس کے عذاب (punishment) سے بھی ڈرنا ضروری ہے کہ بعض نیک لوگ ایسے بھی ہونگے کہ جن کا کوئی گناہ، انہیں جہنم میں لے جائے گا لہذا نیک کام بالخصوص فرائض، واجبات اور سنت مؤکدہ پر عمل کرتا رہے، گناہوں (حرام، مکروہ تحریمی، ناجائز کاموں) سے بچتا رہے اور اللہ پاک کی رحمت پر اُمید رکھے۔

مسلمانوں کے دوسرے (2nd) خلیفہ، حضرت عمر فاروق رَضِيَ اللهُ عَنْهُ فرماتے ہیں: اگر اللہ پاک سب بندوں میں سے صرف ایک کو جہنم میں ڈالنے والا ہو تو میں ڈرتا ہوں کہ کہیں ایسا نہ ہو کہ جہنم میں جانے والا وہ ایک بندہ میں ہی ہوں اور اگر اللہ پاک ایک کے علاوہ سب کو جہنم میں ڈالنے والا ہو تو میں اُمید (hope) کروں گا کہ وہ مجھے جہنم میں نہیں ڈالے گا۔ (حلیۃ الاولیاء ج ۱ ص ۸۹) اللہ پاک فرماتا ہے، ترجمہ (Translation): بیشک نکو کار (یعنی نیک لوگ) ضرور چین میں ہیں اور بے شک بدکار (یعنی گناہ گار) ضرور دوزخ میں ہیں۔ (پ ۳۰، سورۃ الانفطار، آیت ۱۳، ۱۴) (ترجمہ کنز العرفان)

248 ”حرام روزی کھانے اور کھلانے والے کے ساتھ کیا ہوگا؟“

قیامت کے دن ایک شخص حاضر کیا جائے گا، اُس کے بیوی بچے شکایت (complain) کریں گے، کہیں گے: یا اللہ! اس نے ہمیں شریعت کے احکام (یعنی دینی مسائل) نہیں سکھائے اور یہ ہمیں حرام روزی کھلاتا تھا، لیکن ہمیں معلوم نہیں تھا۔ لہذا اُس (شخص) کو حرام روزی کمانے کی وجہ سے اتنا مارا جائے گا کہ اُس کی کھال تو کھال گوشت بھی جسم سے الگ ہو جائے گا، پھر اُس کو میزان پر (یعنی جہاں پر حساب ہوگا) (4) لایا جائے گا، فرشتے اُس کی پہاڑ کے برابر نیکیاں لائیں گے تو گھر والوں میں سے ایک شخص اُس کی نیکیوں میں سے لے لے گا پھر دوسرا آگے بڑھے گا وہ بھی اُس کی نیکیوں سے اپنی کمی پوری کریگا۔ اس طرح اُس کی ساری نیکیاں اس کے

گھر والے لے لیں گے۔ اب وہ اپنے بیوی بچوں کی طرف دیکھ کر کہے گا: افسوس (Alas!) اب مجھ پر صرف وہ گناہ رہ گئے ہیں کہ جو میں نے تم لوگوں کے لیے کیے تھے۔ فرشتے اعلان (announce) کریں گے: یہ وہ شخص ہے جس کی ساری نیکیاں اُس کے بیوی، بچے لے گئے اور یہ اُن کی وجہ سے جہنم میں چلا گیا۔ (قرۃ العیون، ص ۴۰۱)

قیامت کے روز ہونے والے اس سچے واقعے سے معلوم ہوا کہ ہمیں خود بھی نیک کام کرنے، گناہوں سے بچنا ہے اور دوسروں کو نیکی کی دعوت دینی اور گناہوں سے بچانا ہے خصوصاً گھر والوں اور خاندان والوں کو نیک نمازی، سنتوں کا عادی بنانا ہے۔

یقیناً وہ شخص بڑا بد نصیب ہے جو اپنے گھر والوں کی سنت کے مطابق تربیت نہیں کرتا، اپنی بیوی اور بچیوں کو پردے وغیرہ کے مسائل نہیں سکھاتا۔ بلکہ خود فیشن کرواتا، میک اپ کروا کر بے پردہ اسکو ٹر پر بٹھا کر شاپنگ سینٹروں میں لے جاتا ہے۔ یاد رکھئے جو لوگ روکنے کی طاقت رکھتے ہیں پھر بھی اپنی بیوی اور محرم رشتہ دار عورتوں (مثلاً: بیٹی، بہن، ماں وغیرہ) کو بے پردگی سے منع نہ کریں وہ ڈیوٹ ہیں (الدرُّ المُنْتَرَجُ ج ۶ ص ۱۱۳ دار المعرفۃ بیروت ماخوذاً) اور پیارے آقا صَلَّ اللهُ عَلَيْهِ وَسَلَّمَ نے فرمایا: تین (3) شخص کبھی جنت میں نہ جائیں گے ڈیوٹ اور مردانی وضع بنانے والی (یعنی مردوں جیسی صورت بنانے والی مثلاً مردوں کی طرح بال رکھنے والی یا مردوں کی طرح کالباس پہننے والی) عورت اور شراب پینے کا عادی۔ (الترغیب والترہیب ج ۳ ص ۷۶ حدیث ۸ دارالکتب العلمیہ بیروت)

249 ”میزان اور حساب“

میزان:

{میزان حق ہے یعنی قرآن و حدیث سے یہ بات پتا چلتی ہے کہ میزان (یعنی ایک خاص قسم کا ترازو۔ scale) لایا جائے گا۔ اس پر لوگوں کے اچھے، برے اعمال تو لے جائیں گے (will be weighed)۔ اس پر ایمان (believe) لانا واجب اور لازم ہے۔ (المعتد مع المعتد، ص ۳۳۳)

{ حضرت عبد اللہ بن سلام رَضِيَ اللهُ عَنْهُ فرماتے ہیں کہ میزان کا ایک پلٹا (one side) جنت پر اور دوسرا دوزخ پر ہو گا۔ (تفسیر کبیر، الاعراف، تحت الایۃ: ۸، ج ۵، ص ۲۰۲)

{ وہ میزان یہاں کے ترازو (scale) کی طرح نہ ہو گا بلکہ وہاں نیکیوں کا پلہ (one side) اگر بھاری ہو گا تو اوپر ہو جائے گا اور گناہوں کا پلہ نیچے آجائے گا۔ (فتاویٰ رضویہ، ۲۹/۲۲۶ ملخصاً)

{ حضرت حذیفہ رَضِيَ اللهُ عَنْهُ فرماتے ہیں: قیامت کے دن میزان کے نگران حضرت جبریل عَلَيهِ السَّلَام ہوں گے۔ (شرح اصول اعتقاد اہل السنۃ، ۲/۱۰۰۱)

{ حضرت داؤد عَلَيهِ السَّلَام نے اللہ پاک سے عرض کی: یا اللہ! مجھے میزان دکھا دے۔ جب آپ نے اُسے دیکھا تو ہوش میں نہ رہے پھر جب طبیعت اچھی ہوئی تو عرض کی: یا اللہ! کس میں طاقت ہے جو اسے اپنی نیکیوں سے بھر دے؟ اللہ پاک نے فرمایا: اے داؤد! بے شک جب میں اپنے بندے سے راضی ہو جاؤں گا تو اسے ایک کھجور سے ہی بھر دوں گا۔ (تفسیر کبیر، پ ۱۷، الانبیاء، تحت الایۃ: ۷، ج ۸، ص ۱۳۸)

حساب:

{ حساب حق ہے یعنی قرآن و حدیث سے یہ بات پتا چلتی ہے کہ حساب ہو گا۔ مومن، کافر، انسان اور جنات سب کا حساب ہو گا مگر اللہ پاک جن سے حساب نہیں لینا چاہے گا، اُن کا حساب نہیں ہو گا۔ (تحفۃ المرید علی جوہرۃ التوحید، ص ۲۱۳ ملقطاً)

{ قیامت کے دن ہر شخص کو اُس کا نامہ اعمال دیا جائے گا، نیکیوں کو سیدھے ہاتھ میں اور گناہ گاروں کو اُلٹے ہاتھ میں، جبکہ کافر کا سینہ (chest) توڑ کر اُس کا اُلٹا ہاتھ پیچھے سے نکال کر، اس میں دیا جائے گا۔ (بہار شریعت، ج ۱، ص ۱۳۴ ملخصاً)

{ حساب کا انکار (denial) کرنے والا (مثلاً یہ کہنے والا کہ کل قیامت میں حساب نہ ہو گا) کافر ہے۔ (بہار شریعت، ج ۱، ص ۱۴۱ ملخصاً)

{ حساب شمار (count) کرنے یا گننے کو کہتے ہیں اور اس کا معنی ہے ”قیامت میں اللہ پاک کا لوگوں کے سامنے

ان کے اعمال (اچھے بُرے کاموں کو) ظاہر (یعنی سامنے) کرنا۔“ (شرح الضاد علی جوہرۃ التوحید، ص ۶۷۶، ملخصاً)

{ ہر ایک سے حساب کی کیفیت مختلف (different condition) ہوگی، کسی کا حساب آسانی سے، کسی کا سختی

سے، کسی کا لوگوں سے الگ، کسی کا لوگوں کے سامنے، کسی کا غضب کے ساتھ اور کسی کا فضل اور کرم کے ساتھ

حساب لیا جائے گا۔ (تختہ المرید علی جوہرۃ التوحید، ص ۴۱۴)

{ جس پر سختی ہوگی اُس کے بارے میں حدیث میں ملتا ہے کہ: ایک شخص کو حساب کتاب کے لئے کھڑا کیا جائے

گا تو اسے اتنا پسینہ آئے گا کہ اگر ہزار (1000) پیاسے اونٹ (thirsty camel) اسے پیسے تو ان کی پیاس

(thirst) ختم ہو جائے۔ (مسند احمد، ۱/۶۵۲، حدیث: ۲۷۷۱، ملخصاً)

{ جس کے لیے آسانی ہوگی اُس کے بارے میں پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اے لوگو! بے شک

قیامت کے دن اس کی گھبراہٹوں اور حساب کتاب سے جلدی نکل جانے والا شخص وہ ہو گا جس نے تم میں سے

مجھ پر دُنیا کے اندر کثرت سے (یعنی بہت زیادہ) درود شریف پڑھے ہوں گے۔ (فردوس الاخبار، ۵/۲۷۷،

حدیث: ۸۱۷۵)

{ فرمانِ آخری نبی صَلَّی اللہُ عَلَیْہِ وَاٰلِہٖ وَسَلَّمَ: سب سے پہلے بندے سے نماز کا حساب لیا جائے گا۔ (نسائی، ص ۶۵۲، حدیث: ۳۹۹۷)

علماء فرماتے ہیں: یعنی عبادات میں پہلے نماز کا حساب ہو گا۔ (مرآة المناجیح، ۲/۳۰۶)

{ فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ: قیامت میں (بندے سے نعمتوں کے بارے میں) پہلا سوال یہ کیا جائے گا کہ:

کیا ہم نے تیرے جسم کو صحت (health) نہیں دی اور کیا ہم نے ٹھنڈے پانی سے تیری پیاس (thirst) نہیں

بجھائی؟ (ترمذی، ۵/۲۳۶، حدیث: ۳۳۶۹، ملخصاً) علماء فرماتے ہیں: یعنی دوسری نعمتوں سے پہلے ان نعمتوں کا حساب

ہو گا۔ (مرآة المناجیح، ۷/۳۱)

{ نبی پاک صَلَّی اللہُ عَلَیْہِ وَاٰلِہٖ وَسَلَّمَ نے فرمایا: میری اُمت سے ستر (70) ہزار بے حساب جنت میں داخل ہوں گے اور ان

کے طفیل (یعنی اُن کی وجہ سے) ہر ایک کے ساتھ ستر (70) ہزار اور اللہ کریم ان کے ساتھ تین گروہ (three

(groups) اور بھی کر دے گا (اس بارے میں معلوم نہیں کہ ان میں کتنے لوگ ہونگے)۔ (بہار شریعت، ۱/۱۳۳ بحوالہ مسند احمد، ۱/۳۱۹، حدیث: ۱۷۰۶۰ مفہوماً)

250 ”جہنم پر ایک پل ہے“

حضرت عمر بن عبدالعزیز رَحْمَةُ اللهِ عَلَيْهِ كے پاس آپ کی ایک کنیز حاضر ہوئی (پہلے ایک انسان دوسرے کا مالک بن جاتا تھا، مالک کو جو عورت ملی وہ کنیز ہوتی، آج کل کنیزیں نہیں ہوتیں) اور عرض کی: میں نے خواب میں دیکھا کہ جہنم کی آگ جل رہی ہے اور اُس کے اوپر پل صراط رکھ دیا گیا ہے۔ اب دنیا میں خلافت (caliphate) کرنے والوں کو لایا گیا، سب سے پہلے خلیفہ عبدالملک کو حکم ہوا کہ پل صراط سے گزرو! وہ پل صراط پر چڑھا، مگر وہ فوراً دوزخ میں گر گیا۔ پھر اُس کے بیٹے ولید کو لایا گیا، وہ بھی دوزخ میں گر گیا۔ اس کے بعد سلیمان بن عبدالملک کو حاضر کیا گیا اور وہ بھی اسی طرح دوزخ میں گیا۔ ان سب کے بعد امیر المؤمنین! آپ کو لایا گیا، بس اتنا سننا تھا کہ حضرت عمر بن عبدالعزیز رَحْمَةُ اللهِ عَلَيْهِ نے خوف (یعنی جہنم کے ڈر) سے چیخ ماری اور گر پڑے۔ کنیز نے پکار کر کہا: یا امیر المؤمنین! سنئے بھی تو... خدا کی قسم! میں نے دیکھا کہ آپ نے سلامتی کے ساتھ پل صراط پار کر لیا۔ مگر حضرت عمر بن عبدالعزیز رَحْمَةُ اللهِ عَلَيْهِ پل صراط کا نام سن کر بے ہوش ہو چکے تھے اور بے ہوشی میں ادھر ادھر ہاتھ پاؤں مار رہے تھے۔ (اخیاء العلوم ج ۴ ص ۲۳۱ مَلْصَاً) (پل صراط کی دہشت ص ۱۰۲)

یاد رہے! حضرت عمر بن عبدالعزیز رَحْمَةُ اللهِ عَلَيْهِ تابعی ہیں کیونکہ آپ نے کئی صحابہ کرام رَضِيَ اللهُ عَنْهُمْ سے ملاقات کا شرف پایا ہے۔ (عمر بن عبدالعزیز کی 425 کایات ص ۳۱) ”تابعی“ اس خوش نصیب (lucky) کو کہتے ہیں جس نے (ایمان کی حالت (condition) میں) کسی صحابی رَضِيَ اللهُ عَنْهُ سے ملاقات کی ہو (اور ان کا انتقال بھی ایمان پر ہو اہو)۔ (تدریب الراوی فی شرح تقریب النووی، ص ۳۹۲)

اس سچی حکایت سے پتا چلا کہ مسلمانوں کے سچے خلیفہ، نیک و پرہیزگار، تابعی بزرگ بھی آخرت کا کتنا خوف رکھتے تھے۔ ہمیں بھی اپنی آخرت کو بہتر بنانے کی کوشش کرنی ہے، ہمیں نماز و وقت پر ادا کرنی ہے بلکہ ہر

فرض، ہر واجب اور کم از کم ہر سنت مؤکدہ کو جیسا حکم ہے، اُس طرح پورا کرنا اور ہر گناہ سے بچنا ہے۔

251 ”جنتی صحابی کا رونا“

جنتی صحابی، حضرت عبد اللہ بن رواحہ رَضِيَ اللهُ عَنْهُ کو ایک بار روتے دیکھ کر ان کی نیک زوجہ رَضِيَ اللهُ عَنْهَا نے عرض کی: آپ کو کس بات نے رُلا یا ہے؟ کہنے لگے ایک مرتبہ نبی پاک صَلَّى اللهُ عَلَيْهِ وَسَلَّمَ نے فرمایا تھا: مجھے اللہ پاک کا یہ فرمان یاد آگیا (ترجمہ - Translation): اور تم میں سے ہر ایک دوزخ پر سے گزرنے والا ہے۔ (پ ۶، سورۃ مریم، آیت ۷۱) (ترجمہ کنز العرفان) حضرت عبد اللہ بن رواحہ رَضِيَ اللهُ عَنْهُ روتے ہوئے مزید فرمانے لگے کہ: یوں میں نے یہ توجان لیا کہ میں نے اس میں داخل ہونا ہے لیکن یہ نہیں جانتا کہ میں اسے پار کر سکوں گا یا نہیں۔ (المستدرک ج ۵ ص ۸۱۰ حدیث ۸۷۸۶، التلخیص من الثار ص ۲۳۳)

جنتی صحابی کے اس سچے واقعے سے معلوم ہوا کہ ہمارے صحابہ کرام رَضِيَ اللهُ عَنْهُمْ قرآن پاک کی آیتوں پر غور کیا کرتے اور اپنی آخرت کے بارے میں سوچا کرتے تھے، ہمیں بھی چاہیے کہ کم از کم جو سورتیں ہم نماز میں پڑھتے ہیں، اس کے معنی یاد کریں اور اس کی تفسیر پڑھیں اور سمجھیں۔ جب بھی نماز پڑھا کریں تو ان سورتوں کے معنی کی طرف توجہ (attention) رکھا کریں۔

252 ”پل صراط“

{ } پل صراط حق ہے یعنی قرآن وحدیث سے یہ بات پتا چلتی ہے کہ کل قیامت کے دن ایک پل (bridge) ہوگا۔ اس پر ایمان (believe) لانا واجب ہے (شرح الصاوی علی جوہرۃ التوحید، ص ۳۸۹) اور اس کا انکار (denial) یعنی یہ کہنا کہ ایسا نہیں ہوگا (مگر ابھی) اور جہنم میں لے جانے والا عقیدہ (belief) ہے۔ (المعتقد مع المعتقد، ص ۳۳۵) اس پل سے گزرے بغیر کوئی جنت میں نہیں جاسکتا کیونکہ جنت میں جانے کا یہ ایک ہی راستہ ہے۔ (الحدیثۃ الندیۃ، ۲/۱۵)

{ سب سے پہلے نبی کریم صَلَّى اللهُ عَلَيْهِ وَسَلَّمَ گزریں گے، پھر اور انبیاء کرام عَلَيْهِمُ السَّلَام، پھر ہماری اُمت پھر دیگر اُمتیں گزریں گی۔ (بہار شریعت، ج ۱، ص ۱۳۷ ملخصاً)

{ فرمانِ آخری نبی صَلَّى اللهُ عَلَيْهِ وَسَلَّمَ: جہنم پر ایک پُل ہے جو بال سے زیادہ باریک اور تلوار سے زیادہ تیز ہے، اس پر لوہے کے کُنڈے (hooks) اور کانٹے ہیں جسے اللہ پاک چاہے گا یہ اُسے پکڑیں گے۔ لوگ اُس سے گزریں گے، بعض پلک جھپکنے (eyelash blink) کی طرح، بعض بجلی (lightning) کی طرح، بعض ہوا کی طرح، بعض بہترین اور اچھے گھوڑوں اور اُونٹوں کی طرح (گزریں گے) اور فرشتے کہتے ہوں گے: ”رَبِّ سَلِّمْ، رَبِّ سَلِّمْ“ (یعنی اے اللہ سلامتی سے گزار، اے اللہ سلامتی سے گزار) بعض مسلمان نجات پائیں گے (will be saved)، بعض زخمی (injured) ہوں گے، بعض اوندھے (یعنی اُلٹے) ہوں گے اور بعض منہ کے بل (walking on the face) جہنم میں گر پڑیں گے۔ (مسند احمد، ۹/۴۱۵، حدیث: ۲۴۸۴) علماء فرماتے ہیں: ان کی رفتاروں (speeds) میں یہ فرق (difference) ان کے نیک اعمال اور سچی نیتوں کی وجہ سے ہو گا جیسا عمل، جیسا اخلاص ویسی وہاں کی رفتار۔ (مراة المناجیح، ۷/۴۷۴)

{ پُل صراط کے دونوں جانب بڑے بڑے آنکڑے (hooks) لگے ہونگے (اللہ پاک ہی جانتا ہے کہ وہ کتنے بڑے ہونگے)، جس شخص کے بارے میں حکم ہو گا اُسے پکڑ لیں گے اور اُسے جہنم میں گرا دیں گے مگر بعضوں کو صرف زخمی کریں گے اور وہ پُل صراط سے گزر جائیں گے۔ (بہار شریعت، ج ۱، ص ۱۳۸ ملخصاً)

{ حضرت سعید رَحْمَةُ اللهِ عَلَيْهِ نے فرمایا: میرے پاس یہ بات پہنچی ہے کہ قیامت کے روز پُل صراط بعض لوگوں پر بال سے بھی زیادہ باریک (یعنی پتلا) ہو گا اور بعض کے لئے بہت بڑی وادی (valley) کی طرح ہو گا۔ (الزہد لابن المبارک، ص ۱۲۲، حدیث: ۴۰۶)

{ بہت سے علماء نے کہا ہے: کہ پُل صراط کا سفر تین ہزار (3,000) سال کا ہے، ایک ہزار (1,000) سال اوپر چڑھنے کے، ایک ہزار (1,000) سال سیدھا چلنے کے اور ایک ہزار (1,000) سال نیچے اترنے کے۔ (عمدة القاری، ۱۳/۴۸۲، تفسیر قرطبی، پ ۳۰، البلد: ۱۱، ۱۰/۱۰ ملخصاً)

{ } پُل صراط سے گزرنے والا آخری شخص پیٹ پر گھسٹ گھسٹ کر (dragging سے) گزرے گا، وہ اللہ کریم کی بارگاہ میں عرض کرے گا: یا اللہ مجھے اتنی دیر کیوں لگی؟ اللہ کریم فرمائے گا: تجھے میں نے دیر نہیں کروائی بلکہ تجھے تیرے اعمال نے دیر کروائی ہے۔ (التذکرۃ للقرطبی، ص ۳۱۸ مختصراً)

{ } قیامت کا دن جو پچاس ہزار سال کا ہوگا، جس میں بہت سی پریشانیاں ہوں گی مگر اللہ پاک کے خاص بندوں کے لیے اتنا ہلکا کر دیا جائے گا، کہ انہیں ایسا لگے گا کہ جیسے ایک وقت کی فرض نماز کا وقت بلکہ اس سے بھی کم۔ (بہار شریعت، ج ۱، ص ۱۴۹ ملخصاً)

253 ”نبی کریم صَلَّی اللہُ عَلَیْہِ وَاٰلِہٖ وَسَلَّمَ سب کے لیے رحمت“

کہا جاتا ہے کہ قریش کے لوگوں نے آپس میں یہ بات کہی کہ اللہ پاک نے ہم لوگوں میں سب سے زیادہ عزت (respect) محمد (صَلَّی اللہُ عَلَیْہِ وَاٰلِہٖ وَسَلَّمَ) کو دی ہے اور ان لوگوں نے اللہ پاک سے دعا کی: اے اللہ! اگر محمد (صَلَّی اللہُ عَلَیْہِ وَاٰلِہٖ وَسَلَّمَ) تیرے نزدیک سچے ہیں (in the right) تو ہم پر آسمان سے پتھروں کی بارش بھیج دے یا ہم پر سخت عذاب (punishment) فرما۔ جب رات ہوئی تو انہیں اپنی اس دعا پر افسوس (felt sorry) کرنے لگے اور اللہ پاک سے دعا کی: کہ اے اللہ پاک ہمیں معاف فرما دے۔ تو اللہ پاک نے یہ آیت مبارکہ نازل فرمائی، ترجمہ (Translation): اور اللہ کی یہ شان نہیں کہ انہیں عذاب دے جب تک اے حبیب! تم ان میں تشریف فرما ہو اور اللہ انہیں عذاب دینے والا نہیں جبکہ وہ بخشش (یعنی معافی) مانگ رہے ہیں۔ (پ ۹، سورۃ الانفال، آیت ۳۳) (ترجمہ کنز العرفان) (تفسیر ابن کثیر، ۴/۲۹)

اس حکایت (سچے واقعے) سے ہمیں یہ درس (lesson) ملا کہ ہمارے پیارے نبی حضرت محمد صَلَّی اللہُ عَلَیْہِ وَاٰلِہٖ وَسَلَّمَ رَحْمَةُ اللّٰلْعٰلَمِیْنَ ہیں یعنی حضور صَلَّی اللہُ عَلَیْہِ وَاٰلِہٖ وَسَلَّمَ فرشتوں، انسانوں، جنات، جانوروں اور تمام مخلوقات (creatures) کے لیے رحمت ہیں کیونکہ جب لوگوں نے عذاب مانگا تو انہیں جواب دیا گیا کہ جب تک

تمہارے نبی محمد رسول اللہ صَلَّى اللهُ عَلَيْهِ وَسَلَّمَ تمہارے درمیان موجود ہیں اللہ پاک عام (یعنی سب پر) عذاب نازل نہیں فرمائے گا۔ **دوسری بات یہ معلوم ہوئی کہ جب کوئی گناہ ہو جائے تو فوراً اللہ پاک سے معافی مانگنی چاہیے۔ تیسری بات یہ معلوم ہوئی کہ اللہ پاک کے غضب سے بچنے کے لیے ہمیں زیادہ سے زیادہ استغفار کرنا (مثلاً اَسْتَغْفِرُ اللّٰهَ! کہتے رہنا) چاہیے۔**

254 ”تمام انبیاء کرام عَلَيْهِمُ السَّلَام کے سردار صَلَّى اللهُ عَلَيْهِ وَسَلَّمَ“

حضرت ابو ہریرہ رَضِيَ اللهُ عَنْهُ فرماتے ہیں کہ ہم نبی کریم صَلَّى اللهُ عَلَيْهِ وَسَلَّمَ کے ساتھ ایک دعوت میں حاضر تھے، آپ صَلَّى اللهُ عَلَيْهِ وَسَلَّمَ نے فرمایا: میں قیامت کے دن لوگوں کا سردار ہوں گا، اللہ پاک دنیا کی ابتداء (یعنی شروع) سے آخر تک کے تمام لوگوں کو ایک میدان میں جمع فرمائے گا، سورج ان کے قریب ہو جائے گا اور لوگوں کو بہت زیادہ پریشانی (panic) ہوگی اور وہ ایک دوسرے سے کہیں گے: کیا تم دیکھ نہیں رہے کہ ہم کس مصیبت میں ہیں؟ کیا تم اللہ پاک سے کسی کی شفاعت کا انتظار (wait) کر رہے ہو؟ وہ ایک دوسرے سے کہیں گے: چلو! حضرت آدم عَلَيْهِ السَّلَام کے پاس چلیں۔ لہذا وہ ان کے پاس جائیں گے اور عرض کریں گے: آپ عَلَيْهِ السَّلَام تمام انسانوں کے باپ ہیں، اللہ پاک نے آپ کو اپنی قدرت (اور طاقت) سے پیدا فرمایا اور فرشتوں کو سجدہ (تعظیمی یعنی آپ کی respect کے لیے سجدہ) کرنے کا حکم دیا تو انہوں نے آپ کو سجدہ کیا اور آپ کو جنت میں رکھا، کیا آپ اللہ پاک کی بارگاہ میں ہماری شفاعت (یعنی سفارش) نہیں فرمائیں گے؟ کیا آپ دیکھتے نہیں کہ ہم کس مصیبت اور عذاب (punishment) میں ہیں؟ تو حضرت آدم عَلَيْهِ السَّلَام فرمائیں گے: بے شک اللہ پاک آج اس قدر غضب اور جلال میں ہے کہ اس سے پہلے کبھی نہیں ہوا اور نہ ہی اس طرح اس کے بعد کبھی ہوگا، آج تو بس مجھے اپنی جان کی فکر ہے، میرے علاوہ کسی اور کی طرف جاؤ۔ پھر تمام لوگ حضرت نوح عَلَيْهِ السَّلَام، حضرت ابراہیم عَلَيْهِ السَّلَام، حضرت موسیٰ عَلَيْهِ السَّلَام کے پاس باری باری حاضر ہوں گے لیکن ہر نبی

عَلَيْهِ السَّلَامُ یہی فرمائیں گے: آج تو بس مجھے اپنی جان کی فکر ہے۔ اللہ پاک کے غضب و جلال کی وجہ سے کوئی نبی بھی لوگوں کی سفارش نہیں کریں گے۔ پھر تمام لوگ حضرت عیسیٰ عَلَيْهِ السَّلَامُ کے پاس حاضر ہوں گے وہ بھی منع کریں گے اور فرمائیں گے کہ حضرت مُحَمَّدٌ صَلَّى اللهُ عَلَيْهِ وَسَلَّمَ کے پاس جاؤ۔

پھر تمام لوگ میرے پاس آئیں گے اور عرض کریں گے: اے محمد (رَسُولُ اللهِ) صَلَّى اللهُ عَلَيْهِ وَسَلَّمَ) آپ اللہ پاک کے رسول اور آخری نبی ہیں، اللہ پاک نے آپ صَلَّى اللهُ عَلَيْهِ وَسَلَّمَ کے صدقے آپ صَلَّى اللهُ عَلَيْهِ وَسَلَّمَ کے اگلوں اور پچھلوں کے گناہ بخش دیئے ہیں، (اور سب لوگ آپ کی تعریف کریں گے، چاہے وہ آپ سے پہلے دنیا میں آئے ہوں یا بعد میں، مسلمان ہوں یا کافر، آپ کا ساتھ دینے والے ہوں یا تکلیف دینے والے ہوں اور یہ مقام (rank) اور فضیلت (یعنی درجہ) کسی کو بھی نہیں ملی اور نہ ملے گی کہ دنیا میں آنے والے تمام لوگ، کسی ایک عزت والے شخص کی تعریف کر رہے ہوں اور عرض کریں گے کہ) اللہ پاک سے ہماری شفاعت (یعنی سفارش) کیجئے۔

حضرت ابو ہریرہ رَضِيَ اللهُ عَنْهُ مزید فرماتے ہیں پھر آپ صَلَّى اللهُ عَلَيْهِ وَسَلَّمَ نے فرمایا: میں عرش کے نیچے آؤں گا اور اللہ پاک کو سجدہ کرونگا۔ اللہ پاک میرا سینہ (chest) کھول دے گا اور میرے دل میں اپنی حمد و ثناء (یعنی تعریف) کے ایسے جملے ڈال دے گا جو اس سے پہلے کسی کے دل میں نہیں آئیں گئے، پھر اللہ پاک فرمائے گا: اے محمد (صَلَّى اللهُ عَلَيْهِ وَسَلَّمَ) اپنا سر اٹھائیے، مانگیئے، آپ کو دیا جائے گا۔ شفاعت کیجئے، آپ کی شفاعت قبول (accept) کی جائے گی۔

تو میں اپنا سر اٹھاؤں گا اور عرض کروں گا: اے میرے رب! میری اُمت کو بخش (یعنی مُعَافِ كَر) دے، اے میرے پالنے والے! میری اُمت کو بخش دے۔ اللہ پاک فرمائے گا: اے محمد (صَلَّى اللهُ عَلَيْهِ وَسَلَّمَ)! اپنی اُمت میں سے جن پر کوئی حساب نہیں، انہیں جنت کے دروازوں میں سے سیدھی طرف کے دروازے

سے جنت میں لے جاؤ۔ (صحیح البخاری، الحدیث: ۳۳۴۰، ص ۲۶۹ ملخصاً و حدیث: ۴۱۲، ص ۳۹۳ ملخصاً و صحیح مسلم، الحدیث: ۴۸۰، ص ۷۱۲، بتغیر ملخصاً)

ایک اور روایت میں ہے آپ صَلَّى اللهُ عَلَيْهِ وَسَلَّمَ نے فرمایا: میں اپنی اُمت کی ایک مرتبہ شفاعت کر کے ہر 99 (نانوے) میں سے ایک انسان کو باہر نکال دوں گا، مزید فرمایا: میں بار بار اللہ پاک کی بارگاہ میں حاضر ہوتا رہوں گا اور شفاعت کرتا رہوں گا یہاں تک کہ اللہ پاک مجھ سے فرمائے گا: تیری اُمت میں سے جس نے ایک دن بھی سچے دل سے یہ گواہی دی (testified ہو) کہ اللہ پاک کے سوا کوئی معبود نہیں اور اسی پر اس کی موت ہوئی (یعنی مسلمان ہونے ہی کی حالت (condition) میں فوت ہو) اسے (جنت میں) لے جاؤ۔ (المسند للامام احمد بن حنبل، مسند انس بن مالک، الحدیث: ۱۲۸۲۴، ج ۴، ص ۳۵۵، بتغیر قلیل)

اس حکایت سے معلوم ہوا کہ ہمارے پیارے نبی حضرت محمد صَلَّى اللهُ عَلَيْهِ وَسَلَّمَ تمام نبیوں عَلَيْهِمُ السَّلَام سے افضل (superior) اور اعلیٰ (بڑے درجے والے) ہیں کہ قیامت کے دن اللہ پاک کے غضب اور جلال کی وجہ سے کوئی نبی عَلَيْهِ السَّلَام بھی لوگوں کی سفارش اور شفاعت نہیں کریں گے۔ لیکن ہمارے پیارے نبی صَلَّى اللهُ عَلَيْهِ وَسَلَّمَ کو یہ خاص مقام اور مرتبہ دیا جائے گا کہ سب لوگ آپ کی تعریف کریں گے، آپ سے مدد مانگیں گے اور آپ ہی اللہ پاک کی بارگاہ میں سب سے پہلے لوگوں کی شفاعت کریں گے (اس کے بعد انبیاء کرام عَلَيْهِمُ السَّلَام بلکہ اولیاء کرام رَحْمَةُ اللهِ عَلَيْهِمُ وَغَيْرِهِ بھی شفاعت کریں گے) اور پیارے آقَا صَلَّى اللهُ عَلَيْهِ وَسَلَّمَ کی سفارش کی وجہ سے لوگوں کا حساب شروع ہو گا اور گناہ گار مسلمان بھی بالاخر (یعنی ایک وقت ایسا آئے گا کہ سب کے سب) جنت میں چلے جائیں گے۔

255 ”قیامت میں پیارے آقَا صَلَّى اللهُ عَلَيْهِ وَسَلَّمَ کی شان“

شفاعت:

{ } اللہ پاک کے نیک بندے قیامت کے دن گنہگاروں کی شفاعت کریں گے۔ (تفسیر کبیر، الزخرف، تحت الآیۃ: ۸۶، ۹/۱۶۳۸، مؤیداً)

{ } شفاعت کے معنی ہیں: ”مگنا ہوں سے معافی کی سفارش۔“ یاد رہے کہ اللہ پاک کے حضور کوئی زبردستی (force) نہیں کر سکتا، یہ اللہ پاک ہی کا کرم ہے کہ اُس نے اپنے نیک بندوں کو سفارش (recommendation) کرنے کی اجازت دی ہے { } مُطْلَقًا شَفَاعَتِ كَا انکار (denial) یعنی یہ کہنا کہ قیامت میں شفاعت ہوگی ہی نہیں) قرآن پاک کے حکم کا انکار اور کفر ہے (نیکی کی دعوت، ص ۲۵۱، ملخصاً) { } اس بات کا عقیدہ (belief) رکھنا واجب ہے کہ ہمارے پیارے نبی صَلَّى اللهُ عَلَيْهِ وَسَلَّمَ ایسے شفاعت (اور سفارش) فرمانے والے ہیں کہ جن کی شفاعت قبول (accept) کی جائے گی اور اس بات پر ایمان (believe) رکھنا بھی واجب ہے کہ نبی کریم صَلَّى اللهُ عَلَيْهِ وَسَلَّمَ کے علاوہ قرآن مجید، انبیائے کرام عَلَيْهِمُ السَّلَام، فرشتے، علمائے کرام، نیک لوگ (مثلاً اولیائے کرام رَضِيَ اللهُ عَنْهُمْ)، شہید (یعنی اللہ پاک کی راہ میں لڑتے ہوئے قتل (murder) ہونے والے) بلکہ بہت سے مسلمان، روزہ اور کعبۃ اللہ وغیرہ سب شفاعت کریں گے۔ (المعتقد المتقدّم، ص ۲۴۷) { } جب تک ہمارے آقا صَلَّى اللهُ عَلَيْهِ وَسَلَّمَ شفاعت کا دروازہ نہیں کھولیں گے کسی کو بھی شفاعت کی اجازت نہ ہوگی۔ (المعتقد المتقدّم، ص ۲۴۰) { }

پیارے آقا صَلَّى اللهُ عَلَيْهِ وَسَلَّمَ کی سفارش کی وجہ سے قیامت میں موجود سب لوگ گھبراہٹ (panic) سے باہر آئیں گے { } شفاعت کی اور بھی قسمیں ہیں (مثلاً:) جن مسلمانوں کے لیے جہنم کا حکم ہو گیا، انہیں دوزخ جانے سے بچانا) جو مسلمان جہنم جا چکے، ان کے عذاب (punishment) میں کمی کروانا) مسلمانوں کو دوزخ سے نکلوانا) مسلمانوں کے جنت میں درجے بلند کروانا) ہر قسم کی شفاعت حضور صَلَّى اللهُ عَلَيْهِ وَسَلَّمَ فرمائیں گے اور شفاعت کا منصب (rank, authority) بھی آپ کو دیا جا چکا (بہار شریعت، ج ۱، ص ۷۲، عقیدہ ۴۳، ۴۴ بالفاظِ دیگر)۔ یاد رہے! کہ ہم جہنم کی ایک لمحے (moment) کی سزا (punishment) بھی برداشت نہیں کر سکتے اور ہر گناہ جہنم میں جانے کا سبب ہے لہذا ہمیں ہر گناہ سے بچنا ضروری ہے کیونکہ حدیثوں نے یہ بات بیان کر دی ہے کہ کچھ نہ کچھ گناہ گار مسلمان دوزخ میں ضرور جائیں گے۔ اور یہ بھی یاد رہے کہ گناہ کفر کی طرف لے جاتے ہیں، اگر (اللہ نہ کرے کہ) کسی سے کفر ہو گیا اور بغیر توبہ کیے مر اتواب ہمیشہ جہنم میں رہنا پڑے گا۔ ہم اللہ پاک سے اپنے ایمان کی حفاظت (protection of faith) کی دعا کرتے ہیں۔

{سرکارِ صَلَّی اللہُ عَلَیْہِ وَاٰلِہٖ وَسَلَّمَ کی شفاعت کے بعد انبیاء کرام عَلَیْہِمُ السَّلَام اپنی اُمت کی شفاعت فرمائیں گے، اولیاء کرام رَحْمَةُ اللہِ عَلَیْہِم، علماء کرام، شہید (یعنی اللہ پاک کی راہ میں لڑتے ہوئے قتل (murder)) ہونے والے، قرآن پاک یاد کرنے والے، حج کرنے والے، بلکہ ہر وہ شخص جس کو کوئی دینی منصب ملا (مثلاً پیر صاحب، امام صاحب، دینی استاد صاحب)، اپنے اپنے تعلق (relation) رکھنے والوں کی شفاعت کریں گے۔ یہاں تک کے چھوٹے نابالغ بچے جو مر گئے ہیں، اپنے ماں باپ کی شفاعت کریں گے، یہ بھی ہو گا کہ علماء کرام کے پاس کچھ لوگ آکر عرض کریں گے: ہم نے آپ کے وضو کے لیے فلاں وقت میں پانی بھر دیا تھا تو علماء کرام اُن تک کی شفاعت کریں گے۔ (کتاب العقائد ص ۳۵، ۳۴)

قیامت میں ہمارے نبی صَلَّی اللہُ عَلَیْہِ وَاٰلِہٖ وَسَلَّمَ کی شان:

{ہمارے پیارے نبی حضرت محمد صَلَّی اللہُ عَلَیْہِ وَاٰلِہٖ وَسَلَّمَ کا ”تمام نبیوں عَلَیْہِمُ السَّلَام سے افضل (superior)“ ہونا قیامت کے دن ساری اُمتوں کے سامنے آجائے گا کہ ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّمَ ہی شفاعت کا دروازہ کھولیں گے۔

{حضور صَلَّی اللہُ عَلَیْہِ وَاٰلِہٖ وَسَلَّمَ کی شان، ساری انسانیت مان لے گی اور اللہ پاک اپنے حبیب (صَلَّی اللہُ عَلَیْہِ وَاٰلِہٖ وَسَلَّمَ) کو ”مقام محمود“ عطا فرمائے گا اور وہ یہ کہ سب لوگ آپ کی تعریف کریں گے، چاہے آپ سے پہلے دنیا میں آئے ہوں یا بعد میں، مسلمان ہوں یا کافر، آپ کا ساتھ دینے والے ہوں یا تکلیف دینے والے ہوں۔ (بہار شریعت، ج ۱، ص ۷۰ لخصاً)

{پیارے آقا صَلَّی اللہُ عَلَیْہِ وَاٰلِہٖ وَسَلَّمَ کی سفارش کی وجہ سے لوگ قیامت کے دن کی گھبراہٹ (panic) سے بچ جائیں گے (اور حساب کتاب شروع ہو جائے گا)۔ اس شفاعت کو ”شفاعتِ کبریٰ“ کہتے ہیں۔ اس شفاعت سے ہر شخص کو فائدہ حاصل ہو گا چاہے کافر ہی کیوں نہ ہو (یعنی اس شفاعت کے بعد حساب شروع ہو جائے گا مگر جو کافر مر اوہ ہمیشہ ہمیشہ جہنم ہی میں رہے گا)۔ (بہار شریعت، ج ۱، ص ۷۰ لخصاً)

{حضور صَلَّی اللہُ عَلَیْہِ وَاٰلِہٖ وَسَلَّمَ کو ایک جھنڈا دیا جائے گا جس کو ”لِوَاءُ الْحَمْد“ کہتے ہیں، تمام مومنین یعنی حضرت

آدم عَلَيْهِ السَّلَام کے زمانے (time) سے آخر تک کے سب مسلمان اُسی کے نیچے ہوں گے۔ (بہارِ شریعت، ج ۱، ص ۱۳۷ ملخصاً)

{اللہ پاک نے آپ صَلَّى اللهُ عَلَيْهِ وَسَلَّمَ کو ”حوض کوثر“ بھی عطا فرمایا۔ یہ حوض (pool) اتنا بڑا ہوگا کہ ایک کنارے (side) سے دوسرے تک جانے کے لیے ایک مہینا چاہیے، اس کے کناروں (sides) پر موتی کے گنبد (dome) ہوں گے، اسکے چاروں کنارے (all sides) برابر ہوں گے (یعنی یہ square shape ہوگا)، اس کی مٹی مشک (یعنی خوشبو) کی ہوگی، اس کا پانی دُودھ سے زیادہ سفید، شہد (honey) سے زیادہ میٹھا اور مشک سے زیادہ پاک و صاف ہوگا، اس پر برتن ستاروں کی گنتی (numbers) سے بھی زیادہ ہوں گے، جو اس کا پانی پیے گا کبھی پیاسا (thirsty) نہ ہوگا، اس میں جنّت سے دو پرنا لے (یعنی مکان وغیرہ کی چھت پر لگے ہوئے پائپ جن سے بارش (rain) کا پانی زمین پر گرتا ہے) ہر وقت گرتے ہیں (یعنی ہر وقت برکت والا پانی آتا رہتا ہے)، ایک (پرنا) سونے کا، دوسرا چاندی کا۔ (بہارِ شریعت، ج ۱، ص ۱۴۵ ملخصاً) حوض کوثر کے بارے میں ایمان (believe) رکھنا واجب ہے، جو اس کا انکار (denial) کرے (یعنی یہ کہے کہ قیامت میں حوض کوثر نہیں ہوگا) ایسا شخص فاسق و بدعتی (گمراہ اور جہنم میں لے جانے والا عقیدہ (belief) رکھنے والا) ہے۔ (شرح الصادق علی جوہرۃ التوحید، ص ۳۹۸، تحفۃ المرید، ص ۴۴۲) حضرت امام محمد قرظی رَحْمَةُ اللهِ عَلَيْهِ فرماتے ہیں: صحیح یہ ہے کہ نبی کریم صَلَّى اللهُ عَلَيْهِ وَسَلَّمَ کے دو (2) حوض ہوں گے ایک (1st) پُل صراط سے پہلے اور دوسرا (2nd) پُل صراط کے بعد، ان دونوں کا نام کوثر ہے۔ (التذکرۃ للقرظی، ص ۲۹۱)

{سب لوگ پُل پر سے گزرنے کی کوششوں میں ہوں گے، مگر ہمارے بے گناہ آقا صَلَّى اللهُ عَلَيْهِ وَسَلَّمَ گناہ گاروں کی شفاعت کر رہے ہوں گے۔ اپنے رب سے دُعا کر رہے ہوں گے: رَبِّ سَلِّمْ وَسَلِّمْ، یا اللہ! ان گناہ گاروں کو بچالے بچالے (مسلم، ص ۱۰۶، حدیث: ۴۸۲ ملقطاً)۔ صرف یہی نہیں، کبھی میزان (5) پر تشریف لے جائیں گے، وہاں جس کی

ٹیکیبوں میں کمی دیکھیں گے، اس کی شفاعت فرما کر اُسے بچالیں گے اور فوراً ہی دیکھو گے تو حوضِ کوثر پر تشریف فرما ہیں، پیاسوں (thirsty) کو کوثر پلا رہے ہیں اور وہاں سے پل صراط تشریف لے گئے اور گرنے والوں کو بچا رہے ہیں۔ غرض ہر جگہ اُمت انہیں پکار رہی ہوگی، وہ مدد فرما رہے ہوں گے...! ہر ایک کو تو اپنی فکر ہے، مگر ہمارے آخری نبی محمد عربی صَلَّی اللہُ عَلَیْہِ وَاٰلِہٖ وَسَلَّمَ کو سب کی فکر ہے۔ (بہارِ شریعت، ج ۱، ص ۱۳۹، ۱۳۸، ملخصاً) کاش ہم اپنے احسان فرمانے والے آقا صَلَّی اللہُ عَلَیْہِ وَاٰلِہٖ وَسَلَّمَ کی سنتوں پر عمل کیا کریں، ان پر کثرت سے درود تشریف پڑھا کریں، کھڑے ہو کر سلام عرض کیا کریں، ان کے دین کی تعلیمات (teachings) کے مطابق، ان کا میلاد منایا کریں، ان کی جشن ولادت کی برکتیں حاصل کیا کریں۔

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ وَعَلٰی اٰلِہٖ وَاَصْحَابِہٖ وَسَلَّمَ

جنت میں وسیلہ:

{} فرمانِ مُصْطَفٰی صَلَّی اللہُ عَلَیْہِ وَسَلَّمَ: جب تم مؤذن کو (اذان کہتے ہوئے) سنو تو اذان کے کلمات دہراتے جاؤ (keep repeating) اور پھر مجھ پر دُرود پڑھو کیونکہ جو مجھ پر ایک مرتبہ دُرود پڑھتا ہے اللہ پاک اس کے بدلے میں اس پر دس (10) رحمتیں نازل فرماتا ہے۔ اس کے بعد اللہ پاک سے میرے لئے ”وسیلہ“ کے مقام (یعنی جگہ ملنے) کی دعا مانگو کیونکہ وہ جنت کا ایک ایسا مقام ہے جو اللہ پاک کے بندوں میں سے صرف ایک بندے کو ملے گا اور مجھے امید ہے کہ وہ بندہ میں ہوں۔ جو شخص میرے لئے مقامِ وسیلہ کی دعا مانگے تو میں اُس کی شفاعت کروں گا۔ (مسلم، ص ۱۶۲، حدیث: ۸۴۹) یاد رہے! اللہ پاک قیامت کے دن اپنے حبیب صَلَّی اللہُ عَلَیْہِ وَسَلَّمَ کو یقینی طور پر (definitely) وسیلہ اور مقامِ محمود عطا فرمائے گا، چاہے مسلمان نبی کریم صَلَّی اللہُ عَلَیْہِ وَسَلَّمَ کے لئے اس کی دعا کریں یا نہ کریں کیونکہ یہ اللہ پاک کا اپنے حبیب صَلَّی اللہُ عَلَیْہِ وَسَلَّمَ سے وعدہ ہے اور اللہ پاک اپنے وعدے کے خلاف (against) نہیں فرماتا، البتہ مسلمانوں کو وسیلہ اور مقامِ محمود کی دعا مانگنے کا جو فرمایا گیا ہے وہ اس لئے ہے کہ اس دعا سے، دعا کرنے والے کو یہ فائدہ ملے کہ وہ پیارے آقا صَلَّی اللہُ عَلَیْہِ وَسَلَّمَ کی شفاعت حاصل کر

لے۔ (صراط الجنان ج ۵، ص ۳۹۹ ملخصاً)

اہم بات:

ان تمام مرحلوں (steps) کے بعد اب ایسے گھر میں جانا ہے کہ جس میں ہمیشہ رہنا ہے، کسی کو آرام کا گھر ملے گا، جس کی راحتیں اور سکون کبھی ختم نہ ہوگا، اس کو جنت کہتے ہیں۔ اور کافروں کو تکلیف کے گھر میں جانا پڑے گا جس کی تکلیف کی کوئی حد (limit) نہیں، اسے جہنم کہتے ہیں۔ (بہار شریعت ج ۱، ص ۱۱۶، ۱۵۱ بتغیر) مسلمانوں میں سے ایک تعداد (a number of Muslims) جہنم میں ضرور جائے گی، جیسا کہ حدیثوں میں موجود ہے مگر اللہ پاک کے فضل سے، پیارے آقا صَلَّی اللہُ عَلَیْہِ وَاٰلِہٖ وَسَلَّمَ کی شفاعت سے بالآخر (ultimately) وہ سب جہنم سے جنت میں چلے جائیں گے۔ یاد رہے کہ جہنم کا عذاب (punishment) سخت ترین ہے کہ کوئی ایک لمحے (a moment) کے لیے بھی برداشت نہیں کر سکتا۔ ہم اللہ پاک سے جہنم سے بچنے کا سوال کرتے ہیں اور جنت میں جانے کی دعا کرتے ہیں۔

256 ”موت کو ذبح (slaughter) کر دیا جائے گا“

جب جہنمی، دوزخ میں چلے جائیں گے اور صرف وہ رہ جائیں گے کہ جنہیں ہمیشہ اس میں رہنا ہے تو ایک فرشتہ آواز دے گا: فلاں (شخص) کہاں ہے؟ جس نے اپنی عمر کو برے اعمال میں خراب کر دیا؟ پھر وہ فرشتہ لوہے کے بڑے بڑے گرز (ایک ہتھیار جس کے اوپر گول موٹا لوہا ہوتا ہے) لے کر اس کی طرف بڑھیں گے اور اس کو بہت ڈرائیں گے اور سخت عذاب (punishment) کی طرف لے جائیں گے اور اسے اُلٹا کر کے جہنم میں پھینک دیں گے پھر اُسے ایسے گھر میں قید (prison) کر دیں گے جس کے راستے میں بھی سخت اندھیرا ہوگا اور اس میں طرح طرح کے عذاب ہوں گے۔ قیدی (prisoner) ہمیشہ اس میں قید رہیں گے، اس میں آگ بھڑکائی جائے گی (fire will be lit)، ان کے پینے کو کھولتا ہو پانی (boiling water) دیا جائے

گا اور عذاب کے فرشتے ان کو خوب ماریں گے اور ہر طرف آگ ہی آگ ہوگی۔ وہاں کسی قسم کی ذہانت (intelligence) یا طاقت کا کوئی فائدہ نہ ہوگا اور جہنم سے آزادی نہ ملے گی، ان کے پاؤں سر کے بالوں سے باندھ دیئے جائیں گے اور گناہوں کی کالک (blackness) سے ان کے منہ سیاہ (black) ہو جائیں گے، وہ دوزخ میں چیختے چلاتے رہیں گے: اے (جہنم کے نگران فرشتے) مالک (عَلَيْهِ السَّلَام)! عذاب پہنچنے کا وعدہ، جو ہمارے لیے تھا وہ سچا ہو چکا، اے مالک! اب ہمیں آزاد کر دو، اے مالک! اب ہم دوبارہ بُرے اعمال نہیں کریں گے۔ دوزخ کے نگران فرشتے حضرت مالک (عَلَيْهِ السَّلَام) جو اب دیں گے: ہائے افسوس (Alas!)! وقت گزر گیا اب تمہارے لئے جہنم سے نکلنے کا کوئی راستہ نہیں، یہیں پڑے رہو اور کوئی بات مت کرو۔ اگر تمہیں ایک بار اس سے نکال بھی دیا جائے تو تم دوبارہ وہی کرو گے جس سے تم کو منع کیا جاتا ہے۔ اب جہنمیوں کو بہت زیادہ افسوس ہو گا پھر ان کو مزید آگ میں ڈال دیا جائے گا۔ ان کے اوپر نیچے، سیدھی طرف، الٹی طرف بلکہ ہر طرف آگ ہی آگ ہوگی، گویا کہ وہ آگ کے اندر ڈوبے ہوئے ہوں گے یہاں تک کہ ان کا کھانا، پینا، پہننا، سب آگ ہی ہو گا۔ وہ دوزخ کی آگ کے ٹکڑوں کے درمیان ہوں گے، اب ان کو ڈامر (تار کول - asphalt) کا لباس پہنایا جائے گا، بھاری بیڑیاں (shackles) پہنائی جائیں گی، وہ جہنم کی سختیوں سے چیخیں گے اور موت کو پکاریں گے تو ان کے سروں کے اوپر کھولتا ہو پانی ڈالا جائے گا جو ان کی کھال اور پیٹوں کے اندر کا سب کچھ پگھلا دے گا، اور بہت کچھ ہوگا۔ (احیاء العلوم ج ۵، ص ۲۲، ۲۱، ۲۰، ۱۹) ہم اللہ پاک سے اُس کے عذاب (punishment) سے پناہ مانگتے ہیں)

اب جنت و دوزخ کے درمیان موت کو مینڈھے (sheep) کی شکل میں لا کر کھڑا کر دیا جائے گا، پھر کوئی آواز دینے والا آواز دے کر جنتیوں اور جہنمیوں کو بلائے گا تو جنت والے ڈر ڈر کر جنت سے باہر دیکھیں گے کہ کہیں ایسا نہ ہو کہ ہمیں یہاں سے نکلنے کا حکم دے دیا جائے اور دوسری طرف جہنم والے خوشی سے جہنم کے باہر دیکھیں گے کہ شاید اس مصیبت سے آزادی ملے۔ اب جنتیوں اور جہنمیوں دونوں سے پوچھا جائے گا کہ اس مینڈھے (sheep) کو پہچانتے ہو؟ سب کہیں گے: ہاں! یہ موت ہے۔ اب سب کے سامنے

اُسے ذبح (slaughter) کر دیا جائے گی اور کہے جائے گا: اے جنت والو! ہمیشہ کے لیے (تم جنت میں) ہو اب مرنا نہیں ہے اور اے جہنم والو! ہمیشہ کے لیے (تم جہنم میں) ہو، اب موت نہیں، اس وقت جنتیوں کے لیے خوشی پر خوشی ہوگی اور غیر مسلم ہر طرح کی بھلائی سے ناامید ہو جائیں گے اور گدھے کی آواز میں چلا چلا کر اتنا روئیں گے کہ آنسو ختم ہو جائیں گے اور آنسوؤں کی جگہ خون نکلے گا، روتے روتے گالوں میں گڑھے پڑ جائیں گے اور رونے کی وجہ سے اتنا خون اور پیپ (pus) نکلے گا کہ اگر اُس میں کشتیاں (boats) ڈالی جائیں تو چلنے لگیں (بہار شریعت، ۱/۱۶۳ تا ۱۷۱ ماخوذاً) نَسْأَلُ اللّٰهَ الْعَفْوَ وَالْعَافِيَةَ فِي الدُّنْيَا وَالْآخِرَةِ (ہم اللہ پاک سے دین، دنیا اور آخرت میں معافی اور سلامتی کا سوال کرتے ہیں)۔ (بہار شریعت ج ۱ ص ۷۰ تا ۷۱ الخفصاً)

جہنمیوں کے ساتھ ہونے والے اس سچے واقعے سے معلوم ہوا کہ بُرے کاموں کا انجام (result) برا ہے، ہمیں چاہیے کہ ہم اپنے کاموں کو اچھا کریں اور آخرت کی تیاری کریں۔

257 ”جنت چاہئے یا دوزخ؟“

حضرت ابراہیم رَحْمَةُ اللّٰهِ عَلَيْهِ فرماتے ہیں: ایک مرتبہ میں نے سوچا کہ میں جہنم میں ہوں اور ہر طرف آگ ہی آگ ہے، میں زنجیروں (chains) سے بندھا ہوا ہوں، ٹھوہڑ (یعنی زہریلے کانٹے) (poisonous thorn) والا درخت (کھارہا ہوں اور کھولتا ہوا پانی) (boiling water) پی رہا ہوں۔ اس طرح سوچنے کے بعد میں نے اپنے آپ سے پوچھا: اے ابراہیم (رَحْمَةُ اللّٰهِ عَلَيْهِ)! بتا، کیا تجھے جہنم کا عذاب (punishment) چاہیے؟ تو میرے دل نے کہا: نہیں، نہیں بالکل نہیں۔

اس کے بعد میں نے سوچا کہ میں جنت میں ہوں، صاف ستھرے لباس میں ہوں، بہت اعلیٰ قسم کے محل (palace) میں ہوں، ہر طرف خادم اور نوکر ہیں، بہترین باغات ہیں، وہاں کے پھل کھا رہا ہوں، اسکی نہروں سے پاک شربت پی رہا ہوں۔ ان خیالات کے بعد میں نے اپنے آپ سے پوچھا: اے ابراہیم (رَحْمَةُ اللّٰهِ عَلَيْهِ)! بتا،

تجھے کیا چیز پسند ہے؟ (جنت یا دوزخ؟) تو میرے دل نے کہا: جنت چاہیے۔ میں نے کہا۔ اچھا! تو سن لو، ابھی تمہیں وقت دیا جاتا ہے، دنیا میں جا کر نیک عمل کر کے آؤ تا کہ جنت کی خوب نعمتیں پاؤ اور سنو! کسی قسم کا کوئی گناہ نہیں کرنا ورنہ جہنم میں ڈال دیے جاؤ گے۔ (حلیۃ الاولیاء، ج ۴، ص ۲۳۵ رقم ۵۳۶۱ دارالکتب العلمیہ بیروت بالتغیر)

اس سچی حکایت سے معلوم ہوا کہ دنیا کی زندگی تھوڑی سی ہے، اس میں ملنے والی نعمتیں تھوڑی ہیں اور ختم ہونے والی ہیں جبکہ آخرت کی نعمتیں بہت ہی زیادہ ہیں اور وہ نہ ختم ہونے والی ہیں۔ ہمیں چاہیے کہ آخرت کی تیاری کرتے ہوئے ہر فرض، واجب اور سنت مؤکدہ پر عمل کرنے، فرض علوم حاصل کرنے کے ساتھ ساتھ کچھ نہ کچھ تلاوت قرآن، نفل نماز، نفل روزے، علم دین حاصل کرنے اور درودِ پاک پڑھنے کی عادت بنائیں۔ اسی طرح اپنے آپ کو ہر طرح کے گناہ اور بُرے کاموں اور ہر طرح کے بُرے لوگوں سے بچائیں۔

258 ”جہنم کے بارے میں چند ضروری باتیں“

{ } ”جہنم“ ایک مکان ہے جو اللہ پاک کے قہر اور جلال کی جگہ ہے { } ہر وہ بڑی سے بڑی تکلیف جو محسوس کی جاسکے یا سوچی جاسکے جہنم کے عذاب کے سامنے کچھ نہیں { } جہنم میں جلنے والی آگ اُونچے اُونچے محلوں (palaces) کے برابر اڑیں گی { } جہنم کی آگ کو مزید جلانے کے لئے اُس میں آدمی اور پتھر ڈالے جائیں گے { } دنیا کی آگ جہنم کی آگ کا ستر واں (یعنی بہت چھوٹا سا) حصہ ہے (کہ دنیا کی ساری آگ مل کر بھی جہنم کی آگ نہیں بن سکتی) { } جہنم کا سب سے ہلکا عذاب (punishment) یہ ہے کہ جہنمی کو آگ کی جوتیاں (shoes of fire) پہنا دی جائیں گی جس سے اُس کا دماغ ایسے پکے گا جیسے تانبے (copper) کی پتیلی آگ سے کھولتی ہے، اور وہ شخص سوچے گا کہ شاید جہنم میں سب سے زیادہ عذاب مجھے ہی ہو رہا ہے { } سب سے ہلکے عذاب والے سے اللہ پاک پوچھے گا: اگر ساری زمین تجھے دے دی جائے تو کیا تو اس عذاب (punishment) سے باہر نکلنے کے لئے وہ ساری زمین دے دے گا؟ عرض کرے گا: جی ہاں۔ اللہ پاک فرمائے گا: ہم نے تو تجھے بہت آسان چیز کا حکم دیا تھا کہ ”کفر نہ کرنا“ مگر تو نہیں مانا { } جہنم کی آگ ہزار (1000) سال تک جلتی رہی،

یہاں تک کہ لال ہو گئی، پھر ہزار (1000) سال تک جلتی رہی، یہاں تک کہ سفید ہو گئی، اُس کے بعد پھر ہزار (1000) سال تک جلتی رہی، یہاں تک کہ کالی ہو گئی، اب وہ بہت ہی زیادہ کالی ہے {} اگر جہنم کو سُوتی کے سُورخ کے برابر کھول دیا جائے تو زمین میں رہنے والے سارے لوگ اُس کی گرمی سے مر جائیں {} اگر جہنم کا کوئی فرشتہ دنیا والوں کو دکھایا جائے تو سب کے سب اُس کے ڈر سے مر جائیں {} جہنمیوں کی زنجیر کی ایک کڑی (یعنی لوہے کا حلقہ - link of chain) بھی اگر دنیا کے پہاڑوں پر رکھ دی جائے تو وہ ملنے لگیں، یہاں تک کہ سارے پہاڑ پگھل کر (molten) زمین کے اندر چلے جائیں {} دنیا کی آگ بھی اللہ پاک سے پناہ مانگتی ہے کہ اسے جہنم میں نہ لے جایا جائے، مگر حیرت (یعنی عیب سی بات) ہے اُس انسان پر کہ جو جہنم کے بارے میں یقین (believe) رکھتا ہے اور یہ عقیدہ بھی رکھتا ہے کہ کچھ نہ کچھ مسلمان دوزخ میں جائیں گے مگر پھر بھی جہنم میں جانے والے کام کرتا ہے {} جہنم میں اتنی گہرائی (depth) ہے کہ اگر پتھر کی چٹان (rock) جہنم کے کنارے (یعنی اوپر) سے اندر پھینکی جائے تو ستر (70) سال میں بھی اُس کی زمین میں نہیں پہنچے گی {} جہنم میں ایسی جگہیں (places) بھی ہیں جن سے جہنم خود روزانہ ستر (70) یا اس سے زیادہ بار اللہ پاک سے پناہ مانگتا ہے (کہ مجھے اس جگہ سے بچا) {} جہنم میں لوہے کے گُرز (ایک قسم کے ہتھیار) سے فرشتے ماریں گے، اگر ان میں سے ایک بھی زمین پر رکھ دیا جائے تو سارے انسان اور جنات مل کر بھی اُسے اٹھا نہیں سکتے {} جہنم میں مزید یہ عذابات (punishments) بھی ہیں: O بڑی قسم کے اُونٹوں کی گردن کے برابر بچھو (scorpion) اور بڑے بڑے سانپ کاٹیں گے، اُن کے ایک بار کاٹنے کی وجہ سے ہزار (1000) سال تک درد، جلن اور بے چینی ختم نہیں ہوگی O کانٹوں والا زہریلا (poisonous thorn) درخت کھانے کو دیا جائے گا، جو جا کر گلے میں پھنس جائے گا، اُسے اُتارنے کے لئے پانی مانگیں گے تو اُتنا کھولتا ہو اپانی (boiling water) دیا جائے گا کہ پیٹ میں جاتے ہی آنتوں (Intestines) کو ٹکڑے ٹکڑے کر دے گا {} جہنمی کی شکل اتنی بُری ہوگی کہ اگر دنیا میں وہ شکل دکھادی جائے تو اُس کی بد صورتی اور بدبو کی وجہ سے سب مر جائیں {} جہنمی کا جسم اتنا بڑا کر دیا جائے گا کہ ایک کندھے سے دوسرے کندھے تک پہنچنے کے لئے تیز سواری والے شخص کو 3 دن لگیں گے، ایک داڑھ اُحد (مدینہ پاک کے ایک) پہاڑ جتنی ہوگی، کھال 42 گز موٹی ہوگی اور زبان 3 یا 4 ہزار گز لمبی ہوگی {} غیر مسلموں

کو آگ کے صندوق (box) میں ڈالا جائے گا، پھر اُس میں آگ جلا دی جائے گی اور آگ کا تالا لگایا جائے گا، پھر یہ صندوق آگ کے دوسرے صندوق میں ڈالا جائے گا اور اُس میں بھی آگ جلا دی جائے گی اور آگ کا تالا لگایا جائے گا، ایسا ہی ایک اور مرتبہ ہو گا۔ غیر مسلم سمجھے گا کہ اُس کے سوا اب کوئی آگ میں نہیں رہا۔ یہ اُس کے لئے عذاب (punishment) پر عذاب اور ہمیشہ کا عذاب ہو گا۔ (بہار شریعت، ۱/۱۶۳ تا ۱۷۱ ماخوذاً)

اہم باتیں:

{ } دوزخ حق ہے یعنی قرآن وحدیث سے یہ بات پتا چلتی ہے کہ جہنم موجود ہے، اس کا انکار (denial) کرنے والا (یعنی یہ کہنے والا کہ جہنم ہے ہی نہیں) کافر ہے۔ (اشفا، ۲/۲۹۰) { } جو کہے کہ جہنم ہے مگر جہنم کا مطلب یہ ہے کہ انسان اپنے گناہوں کو دیکھ کر غمگین (sad) ہو گا تو یہ بھی جہنم کا انکار (denial) کرنے والا اور کافر ہے { } دوزخ کو پیدا ہونے ہزاروں سال ہو گئے ہیں (بہار شریعت، ۱/۱۵۱ ملخصاً) اور وہ اب بھی موجود ہے ایسا نہیں ہے کہ قیامت کے دن بنائی جائے گی (منح الاروض الازھر، ۲۸۴)۔ دوزخ ساتویں زمین (seventh earth) کے نیچے ہے (منح الاروض الازھر، ۲۸۵)۔

{ } فرمانِ آخری نبی صَلَّى اللهُ عَلَيْهِ وَسَلَّمَ: جو شخص تین (3) بار جہنم سے پناہ مانگتا ہے تو جہنم بھی کہتی ہے: یا اللہ! اسے دوزخ سے محفوظ (یعنی دور) رکھ۔ (ترمذی، ۲/۲۵۷، حدیث: ۲۵۸۱)

259 ”بہترین محل (palace)“

حضرت مالک بن دینار رَحْمَةُ اللهِ عَلَيْهِ ایک بار بصرہ شہر کے کسی محلے سے گزر رہے تھے کہ ایک بہترین محل (palace) دیکھا، وہاں ایک جوان آدمی مزدوروں کے کاموں کو چیک کر رہا تھا۔ حضرت مالک بن دینار رَحْمَةُ اللهِ عَلَيْهِ نے اپنے ساتھ موجود حضرت جعفر رَحْمَةُ اللهِ عَلَيْهِ سے فرمایا: یہ جوان اتنی دلچسپی (interest) کے ساتھ اپنا محل بنا رہا ہے، میں چاہتا ہوں کہ اللہ پاک سے دُعا کروں کہ یہ شخص جنت کے جوانوں میں ہو جائے۔ پھر آپ اُس جوان کے پاس آئے، سلام کیا اور فرمایا: آپ اس محل (palace) پر کتنی رقم (amount) خرچ کرنا چاہتے

ہیں؟ تو اُس جوان نے کہا: ایک لاکھ درہم (چاندی کے سکہ، coins)۔ حضرت مالک بن دینار رَحْمَةُ اللهِ عَلَيْهِ نے فرمایا: اگر یہ رقم (amount) آپ مجھے دے دیں (تاکہ میں اسے فقیروں میں بانٹ دوں) تو میں آپ کے لئے ایک ایسے بہترین محل کی ضمانت (guarantee) لیتا ہوں، جو اس سے بہت زیادہ اچھا ہوگا اور صرف محل ہی نہیں بلکہ اُس کے ساتھ خادم بھی ہونگے مزید بھی بہت کچھ ہوگا، یہ بھی یاد رہے! کہ اُس محل کو مزدور (laborer) نہیں بنائیں گے بلکہ وہ اللہ پاک کے حکم سے بنایا جائے گا۔ اُس جوان نے کہا: مجھے سوچنے کا وقت دیں۔ حضرت مالک بن دینار رَحْمَةُ اللهِ عَلَيْهِ نے فرمایا: ٹھیک ہے۔ اس کے بعد آپ وہاں سے آگے چلے گئے۔ حضرت مالک بن دینار رَحْمَةُ اللهِ عَلَيْهِ بار بار اُس شخص کے لیے دُعا کرتے رہے۔ صبح جب آپ اس کے محل (palace) کے سامنے سے گزرے تو وہ جوان پہلے ہی سے وہاں کھڑا تھا، اُس نے سلام کرنے کے بعد عرض کی: کیا آپ رَحْمَةُ اللهِ عَلَيْهِ کو کل کی بات یاد ہے؟ حضرت مالک بن دینار رَحْمَةُ اللهِ عَلَيْهِ نے فرمایا: جی! تو اُس شخص نے ایک لاکھ درہم کی تھیلیاں آپ کو دے دیں اور ساتھ ہی قلم اور کاغذ بھی دے دیا۔ حضرت مالک بن دینار رَحْمَةُ اللهِ عَلَيْهِ نے کاغذ لے کر، اُس پر کچھ اس طرح لکھا: "بِسْمِ اللّٰهِ الرَّحْمٰنِ الرَّحِیْمِ یہ تحریر اس لئے ہے کہ اس ایک لاکھ درہم کے بدلے (exchange) میں، (حضرت) مالک بن دینار (رَحْمَةُ اللهِ عَلَيْهِ) نے فلاں شخص کے لیے اس کے دنیوی مکان سے بہترین ایک محل اللہ پاک سے دلوانے کا وعدہ کیا ہے۔"

حضرت مالک بن دینار رَحْمَةُ اللهِ عَلَيْهِ نے کاغذ اُس جوان کو دیا اور ایک لاکھ درہم اُس سے لے کر چلے گئے اور شام سے پہلے پہلے وہ سب رقم غریبوں میں تقسیم (distribute) کر دی۔ ابھی چالیس (40) دن بھی نہیں گزرے ہونگے کہ فجر کی نماز کے بعد مسجد سے نکلتے ہوئے حضرت مالک بن دینار رَحْمَةُ اللهِ عَلَيْهِ نے مسجد کی محراب (arch) میں وہی کاغذ دیکھا، تو حیران ہوئے (surprised) اور اُس کاغذ کے پیچھے سیاہی (ink) کے بغیر اس طرح کے الفاظ چک رہے تھے: اللہ پاک کی طرف سے مالک بن دینار (رَحْمَةُ اللهِ عَلَيْهِ) کے لئے کہ تم نے جس محل کے لیے ہمارے نام سے ضمانت (guarantee) لی تھی وہ ہم نے اُس جوان کو دے دیا بلکہ اس سے ستر گنا

(70 times) زیادہ دے دیا۔ بعد میں پتا چلا کہ اُس شخص کا انتقال ہو گیا ہے اور یہ کاغذ اس کی قبر میں رکھا گیا تھا۔ یہ سب دیکھ کر ایک امیر آدمی آیا اور حضرت مالک بن دینار رَحْمَةُ اللهِ عَلَيْهِ كودو (2) لاکھ دے کر اس طرح کی تحریر لکھنے کی عرض کی تو آپ نے فرمایا: جو ہونا تھا وہ ہو چکا، اللہ پاک جس کے ساتھ جو چاہتا ہے، کرتا ہے۔ حضرت مالک بن دینار رَحْمَةُ اللهِ عَلَيْهِ بار بار اُس جو ان کو یاد کرتے رہتے اور روتے تھے۔ (روض الریاحین، ص ۵۸-۵۹ دارالکتب العلمیہ بیروت لمضاً)

اس حکایت (سچے واقعے) سے ہمیں یہ درس (lesson) ملا کہ آخرت کو اہمیت (importance) دینا بہت زیادہ ضروری ہے۔ اور یہ بھی پتا چلا کہ اللہ پاک کے نیک بندوں کی بڑی شان ہے، اللہ پاک اپنی رحمت سے اُن کی کبھی ہوئی باتیں پوری کر دیتا ہے۔

260 ”شدّاد کی جنت“

ہزاروں سال پُرانی بات ہے، ایک کافر بادشاہ جس کا نام شدّاد تھا، پوری دنیا پر حکومت کرتا تھا۔ جب اُس نے کئی انبیاء کرام عَلَيْهِمُ السَّلَام سے جنت کے بارے میں سنا تو شیطان کی باتوں میں آکر اُس نے اپنی عقل کے مطابق دنیا میں جنت بنانا شروع کر دی (حالانکہ (although) دنیا کی چیزیں، جنت کی نعمتوں کی طرح ہو ہی نہیں سکتیں)۔

شدّاد نے ایک بہت بڑا شہر بنوایا جس میں گھر سونے چاندی کی اینٹوں سے بنوائے۔ اُن گھروں کے ستون (column) زَبْرَجَد (یعنی ہرے اور پیلے رنگ کے بہت مہنگے پتھر) اور یاقوت (لال، سفید یا نیلے رنگ کے قیمتی (expensive) پتھر) کے تھے۔ گلیوں کے راستوں میں (jewels) جو اہرات تھے اور پتھر کی جگہ بہترین موتی (pearl) تھے۔ جگہ جگہ نہریں (canals) تھیں اور سائے کے لیے (for shade) طرح طرح کے درخت لگائے تھے۔ پہلے بہت لمبی عمریں (ages) ہوتیں تھیں، لہذا یہ کام تین سو (300) سال میں مکمل ہوا اور زندگی گزارنے کے لیے طرح طرح کے سامان سے اس شہر کو بھر دیا گیا۔

شدّاد کے حکم کے مطابق اس جنت کو بنایا گیا تھا مگر شدّاد اب تک اسے دیکھنے نہیں گیا تھا، وہ چاہتا تھا کہ جب یہ مکمل ہو جائے تو میں بہت شان (glory) کے ساتھ اس میں جاؤں گا مگر اللہ پاک جو چاہتا ہے، وہی ہوتا ہے۔ شدّاد کی جنت مکمل ہو گئی تھی، اُس کے محل (palace) سے وہ جنت بہت دور تھی، اُسے وہاں پہنچنے میں کئی دن چاہیے تھے، شدّاد پوری تیاری کے ساتھ اپنے وزیروں کو لے کر اپنی جنت کو دیکھنے کے لیے نکل پڑا، وہ سفر کرتا رہا یہاں تک کہ اب صرف ایک دن کا راستہ رہ گیا تھا لیکن اچانک (all of a sudden) آسمان سے ایک خطرناک آواز آئی جس سے سب کے دل پھٹ گئے اور شدّاد 900 سال کی عمر میں اپنے سب ساتھیوں کے ساتھ مر گیا۔

جنتی صحابی حضرت امیر معاویہ رَضِيَ اللهُ عَنْهُ کے وقت میں ایک بزرگ حضرت عبد اللہ بن قلابہ رَضِيَ اللهُ عَنْهُ کا ایک اونٹ یمن کے قریبی شہر عدنان کے صحرا (desert) میں گم ہو گیا، آپ رَضِيَ اللهُ عَنْهُ اونٹ ڈھونڈ رہے تھے کہ وہ ایسے شہر پہنچ گئے جو بہت ہی خوبصورت تھا مگر وہاں کوئی آدمی موجود نہ تھا، آپ رَضِيَ اللهُ عَنْهُ نے وہاں سے تھوڑے سے جواہرات (jewels وغیرہ) ساتھ لئے اور چلے آئے، اس بات کی خبر حضرت امیر معاویہ رَضِيَ اللهُ عَنْهُ کو ہوئی تو انہوں نے آپ کو بلایا اور حضرت کعب الاحبار رَضِيَ اللهُ عَنْهُ سے پوچھا: کیا دنیا میں اس طرح کا بھی کوئی شہر موجود ہے؟ انہوں نے فرمایا: ہاں! اور آپ کے زمانے (time) میں ایک مسلمان اپنا اونٹ تلاش کرتے کرتے اس شہر میں چلا جائے گا، اُس شخص کا رنگ سُرخ، آنکھیں نیلی (blue)، قد چھوٹا (small height) جبکہ بھنوں (eyebrows) پر ایک تل (یعنی نشان) ہو گا۔ بعد میں جب حضرت عبد اللہ بن قلابہ رَضِيَ اللهُ عَنْهُ کو دیکھا تو حضرت کعب الاحبار رَضِيَ اللهُ عَنْهُ نے فرمایا: اللہ پاک کی قسم! یہ وہی شخص ہے۔ (عجائب القرآن مع غرائب القرآن، ص ۲۲۲-۲۲۳ مفہوماً، صراط الجنان، ج ۱۰، ص ۶۶۳-۶۶۴ مفہوماً، خازن، ج ۴، ص ۳۷۶)

اس حکایت سے یہ سیکھنے کو ملا کہ تکبر (arrogance) بہت بُری چیز ہے اور کبھی دنیا میں بھی اس کی سزا (punishment) مل جاتی ہے جیسا کہ شداد نے جنت بنائی مگر اُسے دیکھ نہ سکا۔ شداد تو مر گیا مگر جب تک دنیا رہے گی، لوگ یہ واقعہ بتاتے رہیں گے اور اس کی بُرائی کرتے رہیں گے۔

261 ”جنت کے بارے میں چند ضروری باتیں“

{ } ”جنت“ ایک مکان ہے جو اللہ پاک نے ایمان والوں (یعنی مسلمانوں) کے لئے بنایا ہے { } جنت میں ایسی نعمتیں ہیں جنہیں نہ کسی شخص نے کبھی دیکھا نہ اُن کے بارے میں سنا اور نہ ہی کسی کے دل میں ایسی نعمتوں کا کبھی خیال آیا { } جنت کی تعریف کے لئے جو بھی مثال دی جاتی ہے وہ صرف سمجھانے کے لئے ہوتی ہے ورنہ حقیقت (یعنی اصل) میں دنیا کی بہترین سے بہترین چیزیں جنت کی کسی چیز کے سامنے کچھ بھی نہیں { } جنت کی ناخن جتنی چیز بھی پورے آسمان اور مکمل زمین کو سجانے کے لئے کافی (enough) ہے { } جنت کی اتنی جگہ جس میں چابک (کوڑا- whip) رکھا جاسکے دنیا اور اس کی ہر چیز سے بہتر ہے { } جنت میں 100 درجے (یعنی منزلیں- levels) ہیں، ہر دو درجوں کے درمیان اتنا فاصلہ (distance) ہے جتنا آسمان و زمین کے درمیان ہے، اور ہر درجہ اتنا بڑا ہے کہ پوری دنیا بلکہ ساری کائنات (universe) اُس میں آجائے { } جنت میں ایک ایسا درخت ہے کہ اُس کے سائے (shadow) میں سو (100) سال تک کوئی تیز رفتار گھوڑا دوڑتا رہے تب بھی وہ ختم نہیں ہوگا { } جنت کے دروازے اتنے بڑے ہیں کہ ہر دروازے کے درمیان تیز رفتار گھوڑا ستر (70) سال تک دوڑ سکتا ہے، لیکن جب جنتی جنت میں جائیں گے تو رُش کی وجہ سے (یعنی اتنے زیادہ ہونگے کہ) دروازہ آواز کرنے لگے گا { } جنت کے محلات (palaces) طرح طرح کے ہیروں (diamonds) سے بنے ہوئے ہیں اور اتنے صاف ہونگے کہ اندر کا حصہ باہر سے نظر آئے گا { } جنت کی دیواریں سونے چاندی کی اینٹوں (bricks) سے بنی ہوں گی اور انہیں ملانے کے لیے (ایک بہترین خوشبو) مشک لگائی گئی ہوگی { } جنت میں چار (04) دریا ہیں جن سے نہریں (canals) نکل کر جنت کے ہر مکان میں جا رہی ہوں گی (1) پانی کا دریا (2) دودھ کا دریا (3) شہد کا دریا (4) پاکیزہ مشروب کا دریا { } جنت کے مشروب میں دنیا کی شراب کی طرح بدبو، کڑوا ہونا اور نشہ نہیں ہے کہ پینے والے کو چکر (dizziness) آجائیں اور وہ اُلٹا سیدھا بولنا شروع کر دے بلکہ جنتی شراب بہت

اچھی، مزیدار اور صاف ستھری ہوگی {جنت میں ہر قسم کا لذیذ (delicious) کھانا ملے گا، جنتی جو کھانا جتنا کھانا چاہے گا فوراً اُس کے سامنے، اتنا آجائے گا} جنت میں کسی قسم کی کوئی گندگی بالکل نہیں ہوگی {کھانے پینے کے بعد ایک خوشبودار، مزیدار ڈکار (burp) آئے گی، خوشبودار پسینہ نکلے گا اور سب کھانا ہضم ہو جائے گا (will be digested)} جنتی کی زبان سے ہر وقت ”سُبْحَانَ اللَّهِ“ اور ”اللَّهُ أَكْبَرُ“ کا ذکر سانس کی طرح چلتا رہے گا {سب جنتیوں کے دل صاف ہوں گے، آپس میں کوئی لڑائی جھگڑا نہیں ہوگا} حوریں جنت میں کلام بھی سنائیں گی، اُن کے کلام میں شیطانی ڈھول، باجے اور موسیقی نہیں ہوگی بلکہ اللہ پاک کی حمد (اور تعریف) ہوگی {اگر جنت کا کوئی کپڑا دنیا میں آجائے تو لوگ دیکھ کر بے ہوش (unconscious) ہو جائیں بلکہ کوئی اسے صحیح طرح دیکھ بھی نہ سکے} ہر جنتی عورت کی عمر اٹھارہ (18) سال اور مرد کی عمر تیس (30) سال ہوگی (مرآة، ج ۸، ص ۳۰۲) {سُر، پلکوں (eyelids) اور بھنوں (eyebrow) کے علاوہ جنتیوں کے جسم پر کہیں بال نہیں ہوں گے} جنت میں نیند نہیں ہے، کیونکہ نیند ایک قسم کی موت ہے اور جنت میں موت نہیں ہے {سب سے کم درجے (rank) والے جنتی کے پاس بھی اتنے باغ اور نعمتیں ہوں گی کہ انہیں دیکھنے کے لئے ہزار (1000) سال چاہیے ہوں گے} جنت میں ہر ہفتے بازار بھی لگے گا (یعنی دنیا میں جتنا وقت ایک ہفتے میں لگتا ہے، ورنہ جنت میں دن، رات وغیرہ نہیں ہوں گے) (مرآة، ج ۷، ص ۴۷۲) اور وہ بازار فرشتے لگائیں گے، اُس بازار میں ایسی چیزیں ہوں گی کہ ہماری سوچ وہاں تک نہیں پہنچ سکتی، جنتی اُس بازار سے جو چیز لینا چاہیں گے بغیر قیمت (without price) یا بغیر مال (without money) کے انہیں دے دی جائے گی {جنت میں سب سے بڑی نعمت جو مسلمانوں کو ملے گی وہ اللہ پاک کا دیدار ہے، کہ اس نعمت کے برابر کوئی نعمت نہیں، جسے ایک بار اللہ پاک کا دیدار ہوگا، ہمیشہ ہمیشہ اس کی خوشی باقی رہے گی اور اُس دیدار کو کبھی نہ بھولے گا۔ سب سے پہلے ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّمَ اللہ پاک کا دیدار کرنے کی سعادت حاصل کریں گے، جنت میں ہر ہفتے اللہ پاک کا دیدار بھی ہوگا۔ (بہار شریعت ج ۱، ص ۱۱۶، ۱۵۲، ۱۵۱ تا ۱۶۲)

اہم باتیں:

{جنت کا انکار (denial) کرنے والا (یعنی یہ کہے کہ جنت ہے ہی نہیں، وہ) کافر ہے} جو کہے کہ جنت ہے مگر جنت کا مطلب یہ ہے کہ انسان اپنی نیکیاں دیکھ کر خوش ہو گا تو یہ بھی جنت کا انکار کرنے والا اور کافر ہے {جنت کو بنے ہوئے ہزاروں سال ہو چکے ہیں اور وہ اس وقت بھی موجود ہے۔ ایسی کوئی بات نہیں ہے کہ یہ قیامت کے دن بنائی جائے گی۔ (بہار شریعت ج ۱، ص ۱۱۶، ۱۵۱، ملخصاً)}

{جنت ہمیشہ رہے گی، کبھی ختم نہ ہوگی۔ (الفقہ الاکبر، ص ۱۷۹) {جنتی جنت میں ہمیشہ رہیں گے۔ (شرح الفقہ الاکبر، ص ۱۸۰) {جنت میں عربی زبان بولی جائے گی۔ (معجم الاوسط، ۴/۲۶۶، حدیث: ۵۵۸۳)}

{فرمانِ آخری نبی صلی اللہ علیہ وسلم: جو اللہ پاک سے تین (3) مرتبہ جنت مانگے تو جنت کہتی ہے: یا اللہ! اسے جنت میں داخل کر دے۔ (ترمذی، ۴/۲۵۷، حدیث: ۲۵۸۱)}
